

உ
கடவுள் துணை.

செந்தமிழ்.

தொகுதி-டு] பிலவங்களு ஐப்பசிமீ [பகுதி-கஉ.

பொய்யாமொழிப்புலவர்.

(முற்றோட்கீர்)

இனி, பொய்யாமொழியார் தம்முழுவாணையும் மதுரைமீலே கழித்தாரென்று தோன்றவில்லை. இவர் எக்காரணத்தாலே *பாண்டி நாடு நீங்கிச் சோண்டடைந்தனர். அங்கே அக்காலத்துத் தமிழரு மையறிந்த பெருங்கொடைவள்ளலாய் விளங்கியவனும் சிற்றரூர் பேரரூர் தென்மாவை பூந்துருத்தி கொத்தமல்லி கண்டி குருகாவூர் என்னும் ஊர்களுக்குத்தலைவனுமான சேக்கன் என்னும் சீமானைக்க ண்டார். கண்டபோது, புலவர் பெரிதும் பசியால் வாட்டமுற்றிருந்த மையால், சேக்கன் முதலில் அவர்பசியாற்றிப் பின் அவ்வளவக்க ருதி, அவர்க்குப் பிரியமாயிருந்த புனிஞ்சோற்றை யளித்து உபசரி த்தான். புலவர் அதனை உண்டு பசியாறி, அச்சோற்றின் கவைக் குப் பெரிதுமகிழ்ந்து,

“அளிகொ ணுந்தொடை யன்னா சைக்குமன்
ஒளிகொள் சேக்க னின்றவங் திட்டசேர்ப்
புளியஞ் சோறுமென் புத்தியிற் செந்தமிழ்
தெளியும் போதெலாந் தித்தியா நிற்குமே.”

* “சுவடிநக்க” என்னுஞ் சடகோபரத்தாதிச் செய்யுளில் “சங்கக்குவ டுநக்தந்திய மாறப்பெயர்க்கொலையாலை” எனக்கம்பர் கூறுதலாலும், ஸ்ரீவைஷ்ணவ குருபரம்பரைகளாலும், ஸ்ரீ சடகோபர்காலத்தில் மதுரைச் சங்கம் பங்கமுற்றதென்று காணப்படுதலால், ஏதோகாரணத்தால், பொய்யா மொழியார்காலத்துச் சங்கம் கலைந்திருக்கவேண்டுமென்று தோன்றுகிறது. அவ்வாறு கலைந்தமைபற்றிப் புலவர் பாண்டிகாட்டை நீங்கியிருக்கலாம்.

*

என, “செந்தமிழ்ச்சுவை தெனியும்போதெலாம் புனியஞ்சோற்றின்
சுவை அகற்றுகேற்ற உவமானமாக ஞாபகத்திற்கு வருகின்றது” என்
னுங் கருத்துக்கொண்ட பாடலை அவன்முன்பு கூறினர்; இதனைச்
சோழமண்டலசதக முடையாரும்,

“பொய்யா மொழியார் பசிதீரப் புனியஞ் சோறு புகழ்ந்தளித்த
செய்யா ஈரஞ்ச் சீநக்கர் செய்த செவருஞ் செய்தாரோ
கையா ருதவி பொறையுடைமை காணி யாளர் கடனன்றோ
மையார் புலியில் முதன்மை பெற்றோர் வளஞ்சேர் சோழமண்டலமே.”

எனக் கூறுதல் காண்க. இதுமுதலாக, புலவரது அருமை பெரு
மைகள் பழகுந்தோறும் தன்னை அதிக வியப்புறுத்தினமையால், சீ
நக்கன் அவரை ஒரு கணத்தும் விட்டுப்பிரிய ஆற்றாதவனாய், அவ
ரைத் தன் ஆருபிர்த்துணைவரெனாதித்து வேற்றுமையின்றிக் கல
ந்து களித்து வந்தான். இச்சீநக்கனைச் சோழனது மந்திரிகளில் ஒரு
வன் என்பர். இவ்வாறு ஒழுருகளில், இப்பிரபுமூலம் சோழவரச
னையும் பார்க்க விரும்பினவராய், அவ்வாறே, அப்போது தஞ்சையி
லிருந்து ஆட்சி புரிந்துவந்த சோழனிடம் சென்று அவனைக்கண்டு,

“திதையின் முறைகொணர்ந்து தெவ்வேந்த ரெல்லா
மிறையு முறைகழிக்க வெண்ணார்—அறைகழற்காற்
போர்வேந்தர் போர்மானப் போய்வா னுறைகழித்த
தேர்வேந்தன் தஞ்சைத் தெரு.”*

என, தாம் அவனகறிக்கண்ட சிறப்பைக் கூறினர். இப்பாடலைக்
கேட்டும், மற்றும் புலவரருமைபெருமைகளை அறிந்தும் அரசன்
புலவர்க்குப் பெருவரிசையளிக்க, அதனுடன் அரசுர் சென்று அங்
கே சீநக்கனோடு முன்போலக் கலந்து வாழ்ந்துவந்தனர். இதனை,

“திதையின் முறையென் றுலகறியச் செப்பும் பொய்யா மொழிதமிழ்க்காத்
தறையின்னகை ராஜேந்திர சோழன் வரிசை தொகுத்தளித்தே
அறையும் பெருமைச் சீநக்க ஈரஞர் முதலா வேழரும்
மறுவி லாது வினங்கியது வளஞ்சேர் சோழ மண்டலமே.”

* இப்பாட்டில் வருக் தஞ்சையை, மாறநாட்டுத் தஞ்சைக்கூர் என்று
சுருதுவாருமுனர்.

எனச் சோழமண்டலசதக முடையார் கூற்றால் உணர்ஃ. பொய்யாமொழியாரை அபிமானித்த சோழன் இராஜேந்திரன் என்று அச்சதகமுடையார் கூறுதலால், அவர்க்கு அவ்விஷயம் ஏதோ ஓர் ஆதாரத்தின்மேலேயே தெரிந்திருக்கவேண்டுமென்று கருத விடமுண்டாகிறது.*

இவ்வாறு, அரங்கூரில், சிங்கவள்ளலுடன் புலவர் விளங்கிவருநாளில், அடுத்த கண்டியூரிலிருந்த வண்ணாத்தி பொருத்தி புலவர்க்குப் பெருமகிழ்ச்சி தரும்படி அவராகடகளை மாசு நீக்கி வெள்ளையாக்கிக்கொடுத்து உபசரித்தமைக்கு உவந்து,

“தூசுதூ சாக்குவார் பாவை சுடர்த்தொடிக்கை
யாளிலாக் கண்டியூ ராரணங்கு—வாசமலர்க்
கண்ணங்கை கொங்கைமுகம் காலுங் கடிக்கமலம்
கண்ணங்கை கெங்கைமுகம் கால்” †

என்று அவனைப் புகழ்ந்தனர். பின், குலோத்துங்கச்சாவகன் என
னும் புலையன் புலவர்க்குப் பெருங்கோபமுண்டாப்படியான கொடு
மையொன்று செய்ய, அது பொறுக்காத புலவர்,

“கோதில் குலமங்கை குலோத்துங்கச் சாவகனென்
ரேதினென் தன்னை யொறுப்பதனென்—மாத
துளையாத முத்து வடத்துக்கி னுளாம்
விளையாடச் செப்பிரண்டன் மேல்” ‡

* இவ்விராஜேந்திரப்பெயர், கி. பி. 1012-ல் பட்டம்பெற்ற, இராஜராஜன் புத்திரனுக்குமுந்திய சோழ அரசர் தரித்திருந்ததாகச் சாஸனங்களாற் தெரியவில்லை.

† வாசமலர்க்கண் கங்கை - இலக்குமி போன்றவன். கங்கையின் கண் அங்கை கொங்கை முகம் கால்—இவைகள் கடிக்கமலம் என்க. கொங்கை முகங்காலும் கடிக்கமலம் - தேனைத் தன்னிடத்திருந்து கக்குகின்ற வாசனை பொருந்திய தாமரை. கொங்கு - தேன்.

‡ குலோத்துங்கச்சாவகன் என்று கூறிய என்னை அவன் ஒறுத்த மையால், கோதில் குலமங்கையாகிய அவன்மாத கண்ணீர் பெருக்கி னான் என்க; என்னை ஒறுத்தலால் அவனுடல் வெடிக்க, அதனால் அவன் மனைவி கண்ணீர்வடித்தாள் என்பது குறிப்பு. துளையாத முத்துவடம் - கண்ணீர் துளிகன். விளையாடச்செப்பு - தனக்கன்; வெளிப்படையணி.

என்று வகைபாட, அப்புலையனுடல் வெடித்ததென்பர்; தமிழ் நாவலர் சரிதையில் “புலையன் உடல் வெடிக்கப்பாடிய வெண்பா” என்ற தலைப்புடன்மட்டும் இப்பாடல் காணப்பட்டமையால், இதன் கதை செவ்வையாக விளங்கவில்லை.

இவ்வாறு புலவர் சேக்கவள்ளலுடன் தமிழகம் புகழ்வாழ்ந்து வருநாளில், ஒரு நாளிரவிலே, சேக்கன் சுயனிருந்து கட்டிலிலே அவனும் பொய்யாமொழியாருமாகநின்று நெடுநேரம் அளவளாவிக்கொண்டிருக்கையில், நாழிகையானமையாற் புலவர் சேக்கனைப் போஜனத்துக்குப் போகுமாறு செய்து, அயர்ச்சிமிசுதியால் அக்கட்டிலிற்றினே ஓர்புறமாக நித்திரைபோயினர். சேக்கன் போசன முடித்துக் கொண்டு நிலாமணிமேடையிற்சென்று சிறிதுநேரம் போக்கி மீள முன்னே, அவன் மனைவியும், கட்டிலிற் படுத்துறங்குகின்றவரைத் தன் கணவனென்றெண்ணி, அதில் ஒரு பக்கத்திற் படுத்து நித்திரை போயினான். சேக்கன், கிரமப்படி, அங்கே படுக்கப்போக, கட்டிலிற் புலவருடன் தன் மனைவி படுத்திருத்தலைக்கண்டு, ‘இஃது என் மனைவியின் அறியாமையால் கிழந்த செயலேயன்றிப் பிறிதன்று’ என, புலவரது அருமை பெருமைகளையெல்லாம் நன்கறிந்தவனானதன் அவர்பாற் குற்றத்தை நினைபதவனாய், இவ்வுண்மையைப் புலவர்க்குத் தெரிவிக்கவேண்ணி, புலவரைச் சிறிது விழிக்கும்படி தட்டி யெழுப்ப, அவர் விழித்தலும், ‘சிறிது விலகுதிர்; ஓர் புறமாக யானும் படுப்பேன்’ என்று கூறினன். புலவர் ‘இங்கே படுத்தோமே’ என்று கருதினவராய் அயலிற்பார்க்க, அரசன்மனைவி தம்முடன் நித்திரைபோகின்றமை யறிந்து, ‘இஃதென் விளைந்தது’ எனச் சரேலென்று விலகி நின்று திப்பிரமை கொண்டார். இவற்றைக்கண்ட சேக்கன் புன்முறுவல் கொண்டு ‘புலவரே அஞ்சற்க; ஒன்றும் கிழந்திலது’ என்னலும், இவ்விருவரது சம்பாஷணைகளால் சேக்கன்மனைவி நிதராபங்கமுற்று விழித்துக்கொண்டு, தான் செய்ததவற்றையறிந்து வெட்டி அந்தப்புரநோக்கி ஓடினன். பொழுதுவிடியவும், இச்செய்தி சிலர்பலர்க்குத் தெரிந்து சிலநாளெல்லாம் எங்கும்பரவ, ஊர்முழுதும் புலவர்பேரிற் பேரபவாதத்தைச் சுரத்தியது. இவ்வாறு அறியாயச்சொற்பரவிப் புலவர்காதினும் அஃதெட்ட, அப்போது,

“தேரையார் தென்கினர் ருண்ணர் பழிசுமப்பர்
நாரியார் தாமறிவர் நாமவரை நத்தாமை
கோரைவாய் பொன்சொரியுந் கொற்றவன் தன்கண்ட
பூரைவாய் மூட வுரையறித்தோ மில்லையே.” *

என, ‘இளரீரை புண்ணாமலே பழியடைத்த தேரைபோல, அரசன் மனைவியை விரும்பாதிருப்பவும் பழிசுமந்தேன்’ எனப் பெரிதும் இரங்கிக் கூறினர். ஆயினும், சீரக்கவள்ளல் இவ்வொழுக்கவுயர்வுகளை நன்கறிந்தவனாதலால், முன்னிலும் பதின்மடங்காக மதித்துத் தம் முயிர்த்துணைவராகக் கொண்டு புலவருடன் கலந்துகளித்துவந்தான். இவ்வாறு, ஒருயிரிருடற் கென்னும்படி அவ்விருவரும் நெடுநாள் வாழ்ந்துவருமிடையே, “உடனுயிர் நீங்குமுரிமைத்தாயது”† என்று முன்னோரார்புகழப்பட்ட உணர்ச்சியொத்த உத்தமநட்பு அவ்விருவர்களுளும் விளங்குகின்றமாட்சியைச் சோதிப்பவன்போல, யமனாவன், சீரக்கனதாருயிர்க் கிறுதிதேடவும், அப்பெருந்தகை உடனொத்த புலவர்பெருமானைத் தனியேவிட்டுத் தன்னொடெலாயிரங்க வாணுலகடைந்தான். இவ்வாறு தாம்வேறு அவன்வேறென்னுது அபிமானித்த பெருந்தகையும் தன்னொருயிராயிருந்தவனுமான பெருவள்ளல் சென்றதற்கு ஆற்றாதவராய், தம்வெற்றுடலைக் கொண்டு உலகில்வாழஒருப்படாது, சீரக்கனுக்கென்று மூட்டப்பட்ட பேரொரியில் அவனுடன் விழுந்துயிர்த்துறப்பதே உத்தமமென்று கருதி, அப்பிரபுவினுடல் அவ்வெரியில் வைக்கப்பட்டபோது அவனை நோக்கி, “என் ஆருயிரே! அன்றுகட்டிலில் யான் உன் மனைவியுடன் அறியாதறங்கியபோது, என்னை “அங்கே சிறிது நகர், ஒருபுறம் யானும் படுப்பேன்’ என்றாய்; அத்தகைய நீ, இன்று இவ்வெரியில் நின்னுடன் யானும் ஒருபுறம்படுக்கும்படி சிறிது விலகுதி’ என்னும் கருத்தமைந்த—

* “தேரையார் செவ்வினர்” எனவும் பாடம்.

† “புணர்ச்சி பழகுதல் வேண்டா புணர்ச்சிதான், நட்பாக் கிழமை தரும்”—என்னுந் திருக்குறளுரை காண்க.

‘அன்று நீ செல்லக் கிட*வென்றாய் துருயிர்விட்
டின்று நீ வானுலக மேறினாய்—நன்று நன்று
வானக்க பூண்டவார் மாரனே கண்டியூர்ச்
சேக்கா செல்லக் கிட.”

என்னும் அருமைப்பாடலைக்கூறி அவனுடன் தீப்பாய்ந்து உயிரிழத்
தனர். ‘உடனுயிரிழ்ந்து முரிமைத்தாட’ பெருநீடு, முன்னர்க்கோப்
பெருஞ்சோழன் பிசிராந்தையார்க்குள்ளே இருந்ததாகக் கேள்விப்
பட்டது.† இப்போது சேக்கன்பொய்யாமொழியாரிடத்தே நன்கு
காணப்பட்டதென்று உலகம் புகழ்ந்து இரங்குவது. இவ்வாறு,
பொய்யாமொழியார் தீப்புருந்த அருஞ்செயலை, முன்னம் புலவர்
மேற் சேக்கன்மனைவிசம்பந்தமாக அபவாதங்கூறிய ஊராரெல்லாம்
கேள்வியுற்று, இப்பெருந்தகைபால் அபராதம் விளைத்த எமக்கு
உய்வின்மையால் “யாமும் இறப்பதே கருமம்” என்று அவர்களிற்
பலரும் தீப்பாய்ந்து குற்றநீங்கினர். இச்செய்தியை,

“புரைநீ ராணைப் பதிபுகுந்து பொய்யாமொழியார் புகழ்தமிழ்க்கா
அரகூர் முதலா ஏழொரு மழலிற் புகுந்த தரிதாமோ
தனாகும் மதிய மறுவாற்றுஞ் சான்றோ ரஃதாற் றுரொணுஞ்சொல்
வனையா துலகிற் பெற்றோரும் வளஞ்சேர் சோழமண்டலமே”

என்னுஞ் சோழமண்டல சதாகச்செய்யுளாலும்,

“சிறந்தாரூர் பேராரூர் தென்மாவை பூந்துருத்தி
கொத்தமலி கண்டி குருகாலூர்—இத்தனையும்
வாய்ப்பா யமர்த்தருளு மன்னுகுடி வத்தனையும்
தீப்பாய்த் தல்ல திறம்.

என்னும் அதன் மேற்கோளாகிய பழையசெய்யுளாலும் அறிக.

* “அன்று நீ செல்லக் கிட” எனவும், “சேக்கா செல்லக்கிட” என
வும் பாடம்; அக்கட நீ செல் - அங்கே நீ விலகு. “அக்கட விராவணற்
கமைந்த வாற்றலே” எனக் கம்பர் வாக்கிலும் ‘அக்கட’ என்னுந் திசைச்
சொற், பயிற்ல்காண்க.

† “புணர்ச்சிபழகுதல்வேண்டா” என்னுந் திருக்குறட்டுப் பரிமேல
ழகரெழுதிய விசேடவுரையிற் காண்க.

இவ்வளவே; பொய்யாமொழியார் வரலாறுதத் தெரிந்தவை. இச்சரிதக்களால், பொய்யாமொழியார் தெய்வப்புலமைவாய்ந்தபெரியாரிலொருவரென்பதும், சிவபிரானாலும் முருகவேளாலும் வலிந்தாட்கொண்டு பாடப்பெற்ற பேரடியாரென்பதும், தமிழ்வளர்ச்சி புரிதற்காக அரும்பாடுபட்டவரென்பதும், தம்ஆப்தர்களிடத்தில் இவ்வைவத்திருந்த பேரபிமான மளவற்றதென்பதும், மற்றும் இவரது உத்தமகுணவிசேடங்களும் நன்குவிளங்கும். இவர்க்கு வழங்கிய பொய்யாமொழிப்பெயர், இவரதுசத்தியவாக்கின் விசேடத்தால் எழுந்த சிறப்புப்பெயராக விருக்கலாம்; முன்னர்த் தெய்வப்புலமைத் திருவள்ளுவர்க்குப் “பொய்யில்புலவன்” * என வழங்கியமை காண்க. இப்பெருந்தக்க விளக்கங்கீர்த்திபடைத்தது, நம்தமிழகமெனின், இதற்கு அதனிலும் சிறந்தபெருமையாதுவது? இனி, இப்புலவர்பெருமான் பாடியனவாக மேலேகுறித்த பாடல்களில், “வாய்த் தவிரபுரம்” என்பதும் “வாசபலர் மடந்தைபோல்வார்” என்பதும் “தேரையார் தெங்கிளரீர்” என்பதும் கம்பர் வரலாற்றுடனும், “கூத்தாண்முகத்திரண்டு” என்பது காளமேகப்புலவர் வரலாற்றுடனும் இக்காலத்தார் வழங்கினர். அன்றியும், “உமையாளு நீயுயொருங்கொப்பே” † என்னும் கம்பர்வாக்குப் பொய்யாமொழியாரதாக இப்போது காணப்படுகிறது. இப்பாடல்களிலே பாடபேதங்களும் கிரம்பவுண்டு. ஆயினும், இவை யெல்லாம், தமிழ்நாவலர்சரிதை, சோழமண்டலசதகம், பாண்டிமண்டலசதகமுதலிய, நமக்குச் சிலநூற்றாண்டுகட்கு முற்பட்ட நூல்களில், அவ்வப்பாடல் எழுந்த சரித்திரக்குறிப்புடன், மாறுபாடின்றி ஒப்பவழங்கப்படுதலால், இக்காலத்தவர்வழக்கினும் முன்னோர்வழக்கே நாம். கொள்ளத்தக்கதென்பது ஐயமற விளங்கும்.

இனி, பொய்யாமொழியார் காலமின்னதென்பதை ஆராய்வேம். திருப்புகழில், அருணகிரிநாதர், இப்புலவர் பெருமானுக்கு முருகக்கடவுள் அதுக்கிரகத்த விஷயத்தைப்பலமுறை கூறுதல்

* மணிமேகலை, காதை-௨௨, அடி-௬௪.

† இது கம்பராமாயணதென்பது செந்தமிழ் முன்றூந்தொருது அட-அக-ம் பக்கங்களிற் காண்க.

மேலே அறியப்பட்டமையால், அவ்வருணகிரியார்க்குப் பெரிதுமுற்பட்டவர் நம்புலவர்பெ நுமான்னென்பது விளங்கும். அருணகிரிசாதர் காலம் இற்றைக்கு 450-ஆண்டுகட்கு முற்பட்டதென்பர். அன்றியும், நாதகவிராச நம்பியென்பார் “சான்றோ ரிலக்கிய கோக்கி, அகப்பொருள் விளக்கமென் ததற்கொரு நாமம், புலப்படப் பொருள்விரித் திருளாற வேழுதி” என்ற பாயிரப்படி, தாமே நூலுமுரையுமாகச் செய்த அகப்பொருள்விளக்கத்தே, பொய்யாமொழியாரது தஞ்சைவாணன்கேரவையைப் பிரபலமாக எடுத்தாளுதலின், அந்நம்பியார்க்கும் இப்புலவர் முற்பட்டவரென்பது தெளிவாகும். * மேற்கூறியவாறு நம்பியாரே எழுதிய அகப்பொருளுரையில், தம்நூல் அரங்கேற்றப்பட்டது—“ பாண்டியன்-குலசேகரன்காலம்” என்று அவரே கூறுதலாலும், அப்பாண்டியன் கி. பி. 12-ம் நூற்றாண்டில் †மதுரையாண்டவனென்பது மகாவமிசத்தும் பிறவற்றிலும் காணப்பட்டமையாலும், நாதகவிராசநம்பி இற்றைக்கு 800-வருஷங்கட்குமுன்னிருந்தவரென்பது துணியப்படும்.‡

இவ்வாறு, நாதகவிராசநம்பி விளங்கிய 12-ம் நூற்றாண்டுக்கு முற்பட்டவரென்று தெரிந்த பொய்யாமொழியார் எக்காலத்தில் விளங்கியவரென ஆராய்வேம். நச்சினுர்க்கினியருரைப்பாயிரமாகக் கண்

* நம்பியார், தம்மகப்பொருளிலக்கணத்துக்குத் தஞ்சைவாணன்கேரவையை இலக்கியமாகக் கொண்டாரென்பதை மாற்றி, பொய்யாமொழியார் தம் கோவையை நம்பியாசகப் பொருளிலக்கணத்துக் கொப்பவைத்துப் பாடினாரென்பர் சிலர். நம்பிக்குமுற்பட்டவரென்று தெளியப்பட்ட பொய்யாமொழியார் வரலாற்றோடு இது மாறுபடுதலேயன்றி, “இலக்கியங்கண்டதற்கிலக்கணம்” என்னும் வழக்குக்கும் விரோதமாம். அன்றியும், பெரும்புலவராய் விளங்கிய பொய்யாமொழியார், பிற்காலத்தவராகிய ஹைனரொருவர் நூலவைத்து இலக்கியமமைத்தாரென்றல், அவர் பெருமைக்கு ஏற்றமாகாமையுங் காண்க.

† இவனன்றி, தென்காசியில் ஐடிலவர்மன் குலசேகரனென்பவனுமொருவனுள்ளுள்; இவன் கி. பி. 1463-ல் பட்டத்தரித்தவன். (செந்தமிழ் தொகுதி - ௪, பக்-௧௧௪.) நம்பிகூறும் பாண்டியன் இவனல்லன்.

‡ சோழவமிசசரித்திரம்—பக் - ௩௬ (செந்தமிழ்த் தொகுதி-௫, பகுதி ௧௬.)

ட அகவலில், “வஞ்சிப் பொய்யா மொழிபுகழ்மையறு காட்சித், திருத்தகு முனிவன்” என்று கூறப்படுதலால், சிந்தாமணிசெய்த திருத்தக்கதேவர் காலத்தவர் பொய்யாமொழியென்பது தெளிவாகின்றது. திருத்தக்கதேவர் காலம் இற்றைக்கு ஆயிரவருஷங்கட்கு (கி. பி. 900) முன்பென்று ஸ்ரீமாத்-கோபிராதராயரவர்கள் தக்கசாஸன ஆதாரங்கண்டு கருதுகின்றார்கள்.† ஆதலால், அக்காலத்தையே நம்புலவர் பெருமானுக்கும் கூறத்தடையிலலை. தமிழ்நாவலர் சரிதையில், பொய்யாமொழியார் பாடல்கள், கம்பர் ஒட்டக்கூத்தர் முதலியவர்க்குமுன்னும் ஓளவையார்க்குப்பின்னும் வைத்துக்கூறப்படும் வரிசையும் ஈண்டுக்கவனிக்கத்தக்கது *. இனிச், சிலர்கருதுமாறு, பொய்யாமொழியார் இருவரென்று கருதற்கு ஆதாரமில்லாததோடு தமிழ்நாவலர்சரிதையில் ஒருவராகவே வைத்து எல்லாப்பாடலும் காணப்படுதலாலும் அது பொருத்தமாகத் தோன்றவில்லை. இம்முடிபுகளால், நம்புலவர்பெருந்தகை இற்றைக்கு ஆயிரம் வருஷங்கட்கு முன்னளங்கியவரென்றே கொள்ளலாம்.

பத்திராசிரியர்.

திருத்தம்:—சென்ற பகுதியில், பொய்யாமொழியார் வரலாறு ௧௦௭-ம் பக்கத்தே, “கோட்டாற் கொழும்” என்னும் வெண்பரவிலே, “காட்டாணை” என்பதைக் “காட்டாணை” எனவும்; இக்க-ம் பக்கம், ௩-ம் வரியிலுள்ள பாடலில், “குழைக்காலரலிந்தம்” என்பதைக் “குழற்காலரலிந்தம்” எனவும்; நரிலிருத்த முகவுரை; ௩-ம் பக்கம், முதல்வரியில், “முஷ்கதேசத்தில” என்பதை, “முஷ்கத்தில” எனவும் திருத்திக்கொள்க.

† செந்தமிழ்த் தொகுதி-௩, பக்-௧௦௨.

* மகாமகோபாத்தியாயர்: ஸ்ரீ. வே. சாமிநாதையரவர்கள், தமிழ்நாவலர்சரிதையிற்கண்ட முறைவைப்புக் காலவொழுங்குப்படி அமைத்ததாகக் கருதியுள்ளார்கள். (சீகாந்ததியுலா, ஆசிரியர் வரலாறு பார்க்க).

திருச்சிற்றம்பலம்.

பெரியபுராண அரும்பதவிளக்கம்.

[பழைய ஏட்டினின்று எடுக்கப்பெற்றது.]

(முற்றொருட்சி.)

கண்ணப்பநாயனார் புராணம்.

(க0ச) சிவனைப்போய் அவர்தரிசித்தற்கு முன்னரே கிருபை
க்கண்ணராகிய அவருடைய அருள்மிகுந்த திருவருணைக்கம்பொரு
ந்தி, பொருந்திய பிறவியின் சார்புகழிய நீங்கப் பொலிந்த சிவத்தி
னொளியிலே உவமையற்ற அன்பேபுருவமாயினார். சிவத்தினீழல
ன்பு - சிவத்தினீழலிலுள்ள அன்பு.

(க0ஐ) மலையெழு - மலையிறுநேயெழுந்த.

(க0ஈ) வடிவெலாம் நிறைந்தெழும் மயிர்க்கால்தோறும் புள
கும் பொங்க. படி - உவமை.

(க0அ) மச்ச - அதுசுதம்.

(கக0) உள்ளே நிறைந்து எழுந்ததேயாயினும் நீக்கமின்றி
நிறையாவன்பரல், இனிய செய்கைகள் இவைபோலுமென்று இத
னையே உறுதியெனக்கொண்டு, எண்ணிய இவை பெயரெச்சமுடிபு.

(ககக) கண்டேனுக்குப் பிரியவொண்ணாதென முடிக்க.

(ககஉ) நிற்கவுங்கில்லேன் - நிற்கவுமாட்டேன். நிற்கவும்இல்
லேன் எனப்பிரிக்க; குச்சாரியை. இனி இதைத் தனிமொழியெனக்
கொண்டு, நிற்கவுங் கில்லேன் - கில்லேன் எனப்பொருள் கொண்டு,
கில் எதிர்மறை யிடைநிலை யென்பாரு முளர். கில் ஆற்றற்பொரு
ளாவதோர் விருதியாவதன்றி எதிர்மறை யிடைநிலையாவ தியான்
டெனமறுக்க.

(ககச) பழைய பிறவழிகளிற் செல்லும் கிருப்பம் நீங்கி அன் பானது கொண்டு செலுத்த.

(ககரு) கோட்டையுடைய பன்றியின் உறுப்புக்களை யெல்லாம் உங்கள் குறிப்பின்படி பக்கத்தே பார்த்துக்கொள்ளுங்கள்.

(ககசு) வங்கு - புற்று; மரப்பொந்துமாம். தேவருக்கேநன் மைப்பட்டான். எனவே, கடவுள் வசப்பட்டான் என்பது கருத்தா யிற்று.

(ககஎ) எங்களுடைய முதன்மை பொருந்திய பெருந்தலைவ னீயல்லையோவென்று கூற. இகரம் பெயர்விருதி.

(ககஅ) சருகையும் இலையையுந் தைத்தகல்லை இயையுமாறு கோலி மிக அக்கல்லை மீதிடுவாராயினர்.

(கஉ௦) பள்ளிந்தாமம் - பூ, இது சைவபரிபாஷை யென்பது மேலுங்காட்டப்பட்டது. துதையக்கொண்டார் - நெருங்கவைத் துக்கொண்டார்.

(கஉ௧) ஒருகையிலே தனுவைச் சரத்துடன்றாங்கி. இறைச் சியாகிய நைவேதனத்தை.

(கஉ௩) திருமுடிமீது சிவகோசரியார் சரத்தியமலரைக் காவி லிட்ட அழகிய செருப்பாற் கழித்து வாயி லுள்ள திருமஞ்சனரீரை பூர்வசன்மங்களில் ஆர்ச்சித்த அன்பை உமிழ்பவர்போல.

(கஉரு) அழலுறுபதத்திற்காய்ச்சி - அக்கனியில் மிக்க பொ ருந்திய பதத்தோடுகாய்ச்சி. பல்லல் மென்று, சால அழகிது - மிக நல்லது.

(கஉசு) வேடர்மன்னனார் இன்னமும் வேண்டு மென்னும் எழுபெருங்காதலைக்கண்டு பலநெடியகரங்களைக்கூப்பிச் சூரியன் அத் தமயனகிரியில் மறைந்தான். திருக்காளத்திமலையின்கண் அந்நாயனா னை வணங்கினான் என வேறுமொருபொருடோன்றியவாறுகாண்க.

(கஉஎ) அந்தியாகியமலை, உண்மைத்தன்மையின் வேறுப

பாத அன்பு. மெய்ப்பொருளாகிய கடவுளினின்றும் பெய்ப்பொருளைச் சிந்தியாத அன்பென்றுமாம். நின்று ஐந்தனுருபு.

(கஉஅ) எல்லாரானும் அதுட்டித்தற்கரிய.

(கஉக) கலை அவைகள் ஒக்கும். தலைபுவா - முதன்மையான அமாவாசி.

(கஉ௦) நெருங்கிய பலரத்தினங்களுள் கூன்ற பரந்த சுடர்ப்படலிகைகள் பெருகிய, மரகதமும் ஒளியையுடைய நீலரத்தினங்களும் பிரகாசிக்கின்ற சோதியானது பொருகின்ற ஆதித்த சந்திரர் கட்கஞ்சிப்போன் இரவிலுள்ள இருட்பக்கங்கடோறும் உள்ள எங்குமெங்கும் ஒதுங்கினத்போன்றுளது.

(கஉஉ) சிலம்புமோசை - ஒலிக்குமோசை. பேரோசையென்றுமாம்.

(கஉ௩) ஏறுகால்-செங்குத்தானமலைகளினும் ஏறுகின்றகால். புனமான் - புல்வாய். ஏறுகாலென்பதற்கு உயர்ந்தகாலெனக்கூறுவாருமுளர். ஊறு செய் காலம் - கொல்லுங்காலம்.

(கஉ௪) கூட்டமாய்த்தோன்றுமிருளைக் கெடுத்து உதயத்தைக் காட்டுஞ் சூரியன், உண்மையைக்காட்டும் அன்பையுடைய வில்லையுடைய திண்ணனார் தனியே வேட்டைக்குச் செல்லுங்காட்டில் மிருகங்களை வளைக்குமாறிட்ட கரியதிரையை யெடுத்துக் கையாற் காட்டுபவனைப்போலக் கிரணங்களைக்காட்டி எழும்போதில். எய்காடு - வினைத்தொகை. முட்பன்றியையுடைய காடென்பாருமுளர்.

(கஉ௬) செல்கின்றார் - வினையாலினையும் பெயர்.

(கஉ௭) மேவநோவா - மிகவருந்தி. பாவத்துக்கஞ்சாத வேடுவரே இதனைச் செய்தார்.

(கஉ௮) திருவலகு - கோயிற்றுடைப்பம்.

(கஉ௯) சம்பவித்ததாய் அதுசிதம் நீங்க. பவித்திரம்-சுத்தம். பெறுவனகொண்டு - உபகரணங்களுள் அக்காட்டின் கண்ணே அப்

பேரியபுராண அரும்பதவிளக்கம்.

௫௪௯

பொழுது சம்பாதிக்கத்தக்க உபகரணங்களை மாந்திரம் சம்பாதித்
துக்கொண்டு.

(௧௪௦) சிவனே ஒப்பற்ற பதியாமென்று பலதன்மையாற்
துணிந்த வேத இருக்குகளால்.

(இன்னும் வரும்.)



பெண்களும் புருடர்களைப்போற் கல்வியுடையவர்களாயிருக்க
வேண்டுமென்பது தக்கதே. இதனுண்மையை யுணராதசிலர் பெண்
பாலார் கற்கக்கூடாதென்பது நமது மதக்கோட்பாடென விரிவெண்
ணங்கொண்டிருக்கின்றனர். வைதிகர்கள் நாகரிகம் பெறுதலர்களெ
ன்றும், பெண்களை விலங்குகளாகவெண்ணி ஆடுமாடுகளைப் போல்
அவரை நடத்துகின்றன ரென்றும், அவர்களே பெண்கல்வியைத் தடு
க்கின்றன ரென்றும், அவ்விரிவெண்ணக்காரர்களின் கொள்கை. அவர்
கள் வைதிகர்மேற் கூறுகின்ற குறைகளுள் இதுவுமொன்று. வைதி
கலெனக்கைகர்மங்கள் இருதிறத்தோர்க்கு மொத்தமேவே; அவ்விரண்டு
முடலுமுயிரும் போன்றன. இந்த ஞாயத்தை அங்ஙனநிந்திப்ப
வர் அநியார்போதும், இஃதெருக்கட்டும்.

பெண்களே உலகத்துக்கெல்லாங் காரணமானவர். அவராலே
யே தருமமனைத்தும் நடந்தேறுகின்றது. புருடர்த்தக்கட்டுமவ
ரே காரணபூதராயுள்ளவர். கற்புடைய மங்கையர்க்குக் கடவுளங்
கட்டுப்படுகின்றார். ஆனதனாலேயே “தெய்வத் தொழாய்ள் கொழு
நற் றொழுதெழுவாள்-பெய்பெனப் பெய்பு மழை” என்று தெய்வப்
புலவருந் திருவாய்மலர்ந்தனர். கருதி ஸ்மிருதிபுராணேதிகாசங்

கள் காவியநாடகங்களாதி யான நூல்களிலெல்லாம் பெண்களின்பெருமையைப் பெரிதுங் காணலாம். அன்பு பொறுமை தருமம் சகை இரக்கம் பரோபகாரம் சாதாரியம் கல்வி முதலான உயர்குணங்களைல்லாம் அவர்க்குண்டென்றே அவைகள் அறைகின்றன. அவர் அறிவானும் சிறந்தவரென்பதற் கையமின்று. அவர்கள் நன்மை நிமை யிரண்டற்கு மேதுவாகின்றனர். இறந்த கணவனை மீட்டவரும் இருந்தகணவனை யிறக்கச்செய்தவரு முண்டு. இவற்றுக்கு முறையே சாவித்திரியும் கைகயியுமே காட்டாகின்றனர். இவையெல்லாமுணர்ந்த வைதிகநீர்த்தத்தில் ஊற்றமுள்ள பண்டிதர் ஒரு போதும் பெண்களைப் புறக்கணியார். எல்லாவைதிகநீர்த்தத்தும் அங்கனைமார் அருகுமவேண்டுமென்பதை யார்தாமறியார்; முக்கியமாக இவ்வாழ்வார்க்கவரின்றி எதுதானாகும்? நற்குண நற்செய்கைகளுள்ள நன்கையொருத்தி மனைவியாகவொருவற்குக் கிடைப்பினால் அவனைல்லாச்செல்வமு மியைந்தவனெனலாம்; “இல்லதெனில்லவன் மாண்பானுள்ள, தெனில்லவன் மாணக்கடை” என்பதனாலது விளங்கும் மகளிர் அறிவுமுதலியவைகளிற் சிறந்திருப்பினும் அவரெக்காலும் ஆண்மகன்காப்பிலேயே அமைந்திருக்கற்பாலர். தனித்திருக்கத்தக்கவரல்லர். இஃது எல்லா ஞாயங்களானும் வீரதமாம். “மணப்பதன்முன்னும் பின்னு மின்றவன் கணவன் மாட்டும், வணக்குறு முதுமை தன்னின் வளங்கெழு தனயன் மாட்டும், பணத்தர வல்குன் மாதர்படிந்துநான் கழிக்கற் பாலா, ரெணப்படி யொழுநுற் தன்மை யின்றவர்க்கிதத்தின் மாதோ” என்னும் விதியின்படி யொழுநுற்பாலரேயன்றி யதேச்சையாய் நடக்கும் சுதந்தரமவர்க்குக் கிடையாது. நமது சாதிரமொன்றும் வீணாதன்று; எல்லாங்காரணகாரிய சம்பந்த முள்ளவைகளே. ஊன்றிப் பார்ப்பவர்க்குத்தானது புலப்படும். புதுநாகரிகமுணராத (old fools) கிழமுடர்கள் இந்நீதியை இயம்பிக்கொண்டிருக்கின்றனரென்று சிலர் நினைக்கின்றனர். உலகெலாமொரு ஞாயத்திற்குட்பட்டு ஒழுகவேண்டுமென்பதெல்லோரு மொப்புக்கொள்ளத்தக்கதே. அனைவரும் அரசனானைக்கடங்கி நடப்பதுபோல் அவ்வரசன் முதலிய யாவரும் கடவுளானையாகிய முதனான் முதலிய பல நூல்களுக்குமொருப்பட்டு மொழுகவேண்டுமென்றோ? “தேவ ரணியர் கயவ ரவருந்தா, மேவன்செய்தொழுகலான்” என்பதுள்ளபடி எல்

லோருந் தம்மை சியமிப்பாரின்றி ஞாயத்துள்ளடங்காது தமதிச்சைக்கேற்க வொழுருவதுந் தருமோ? காலத்திற்கேற்ப ஆசாரங்க னையுந் திருத்தவேண்டுமெனச் சிலர் செப்புகின்றனர். எவ்வெச்சம யங்களில் எவ்வெவர்கள் என்னென்னசெய்தாலும், அவையாவும் பழையநூல்களின் கோட்பாட்டிற்கு முரணின்றி அவைகளை யதுசரிக்கவேண்டும். யதேச்சையாய் அவனவன் மனம்போனபடி வழங்குவதெல்லா மொருநூலாகுமா?

பிறந்தபின் ஐந்துவயதானதும் ஏ.பி.லி. படிக்கத்தொடங்கிப் பெரியபரிசைப்பிற்தேறி உத்தியோகத்திலமர்ந்து அதிகாரத்தால்தன த்தைத்தேடிச் சுகசந்தோஷத்துடன் கஷ்டமென்பதின்தெனத் தெரியாமலும், தாமறிந்துள்ள அந்நியதேசபாஷைக்குரியவரதுகொ ள்கையே மேலானதெனக் கருதி நம்பண்டிதர்களையும் நமதாசாரங்க னையும் புறக்கணிக்கும் கேவலலௌகிகர்கள் அவற்றின் பெருமை யை எவ்வண்ணமறிவார்கள்? ஆனால் இங்கிலீஷ்படித்தவெல்லோ ரும் இத்தகையாரென யானியம்பவில்லை. இங்நனம் வரவர அநே கர் நமது வர்ணசிரம தர்மங்களின் பெருமையுணர்ந்து ஒழுக்கத்தின் வழுவாது நடக்கின்றனர். இதற்கெதிர்வழியா யென்னுடன் வாதா டிய சிலரைக்குறித்தன்றோ யான் இங்நனம் புசல்வது. இஃதிம்மட்டிலி ருக்க. இனிப் பெண்களைப்பற்றிப் பேசுவோம்.

கடவுளின் சிருஷ்டியே பெண்கள் புருடர்களுக்கடங்கியொழு கத்தக்கதாயுளது. இயற்கையாகவே பெண்களினும் புருடர்கள் உருவம், தைரியம், பலம், செளரிய முதலியவற்றிற் சிறந்துள்ளவர். இதுபொய்யன்று. இஃது எல்லோர்க்குந் கண்கடாய் விளங்குவதே. இஃது அவரது அபலையென்னும் பெயராலேயே விசத்மாம்; தமிழில் மெல்லியலென்பர். அநாதியாய் வளர்ந்தோங்கும் நமது தேசாசாரங்களிற் குறைகூறும் சிலபெரியமனிதர்கள் பெண்களும் புருடர்களைப்போல் அந்நிய பாஷைக்கண் ணிபுணராய்ப் பொருள்தேடுபவராய் நினைத்தபோது தமக்கிஷ்டமானவரைச் சுயம்வரமாக மணம்புரிந்துகொண்டு யதேச்சையொழுக்கவேண்டு மென்கின்றனர். இத்தேயத்திற்கு எவ்வளவோ தூரத்திலுள்ள ஐரோப்பாகிற் பெண்ணுய்ப்பிறந்து கிறிஸ்தவமதத்தில் வேரூன்றியிருந்த மகோபகாரியாகிய அனிபெஸ

ண்டு என்னும் பெண்மணிக்கு நமது வர்ணசிரமதர்மத்திலுள்ள அன்பு அப்பெரிய மனிதர்கட்குக்கூடையே ! அந்தஉத்தமி நமது தேயத்திற்கேற்ற பெண்கல்விவிடயமாகச் செய்துள்ள ஓர் உபநியாசத்தின் ஸாரத்தை இதனடியிற்காண்க.

“*இனிமேல் பெண்களின் வித்தியாப்பியாசத்தைப்பற்றி விசாரிப்போம். இவர்களேயன்றோ, முன்னுக்கு விவாகஞ்செய்துகொண்டு மக்களைப் பெற்றுக் குடும்பயோககேஷமத்திற்குக் காரணமாகின்றவர். இத்தேயத்தி லாதியிலிருந்து இங்ஙனம் இரண்டுமூன்றுதலைமுறைக்கு முன்வரைக்கும் ஆரியப்பெண்கல்வி விஷயத்திற் கொஞ்சமும் அநாதரமிருந்ததில்லை. அவர்கட்குத் தமது மதர்சாரப்பயிற்சியுங் குறைவற்றிருந்தது. அன்றியும், சிறந்த இதிகாசங்களான ராமாயண பாரதங்களையும், இன்னும் பலபுராணகதைகளையும் தெரிந்திருந்தனர். சுயபாவஷயிலுள்ள மதவிரந்தங்களையும் நன்கறிந்திருந்தன. ரொன்பது தெற்றெனத்தெரிகின்றது. பல்லாயிரம் பாக்களும் கீர்த்தனங்களும் தோத்திரங்களும் அவர்கட்கு வாய்ப்பாடமாயிருந்தன. ஆதலால் அவர்மக்களும் பக்திநிறைந்த மனையிலே பிறந்ததால் தூய்மை வாய்ந்த பாடல்களையும் கீர்த்தனங்களையும் கேட்டு வளர்த்துவந்தனர். மேலும் பெண்களுக்கு விட்டுவேலையைச் செவ்வனேபோதித்துவந்தனர். விட்டுவேலையைப்பார்ப்பதிலும், தமது பாதுகாப்பிலுள்ளவரும் தொழில்செய்வோர் முதலானவரும் அவரவர் புரியுந் தொழிலின் சொருபத்தைத் தெரிவிப்பதிலும் வல்லுநராயிருந்தனர். வைத்தியத்திலும் வன்மையுண்டு. தம்மக்களுக்குத்தாமே சிகிற்சை செய்து கொள்வது வழக்கம். அநேகர் தையற்றொழிலிலும் கான வித்தையிலும் கைதேர்ந்தனர். முக்கியமாய் அவரது கல்வி, உலகத்தோடொட்ட வொழுகற்கும் ஆரியகுடும்பங்களில் நடக்கத்தக்க வொழுக்கங்களை நிகழ்த்துதற்கும் வேண்டிய திறத்தை ஒவ்வொரு பெண்ணுக்கும் உண்டாக்கத்தக்கதாயிருந்தது.

*இங்ஙிலீஷிலிருந்து கன்னடத்தில் மொழிபெயர்க்கப்பெற்று மைசூர் ஓரியன்டல் புத்தகசாலையிலிருந்த இதை அதன் அந்நியநூல் கேட்டுக்கொண்ட பி.பி. யான் தமிழில் பெயர்த்தனன்.

இங்ஙனம் பழயகர்னுடகமென்று பரிகசிக்குங் கதியினுள்ள அக்கல்விப்பயிற்சி அநேகமாய்க் குறைந்து விட்டது. இக்காலத்துள்ள வனிதையர், மிகுதியும் அசமர்த்தரும் அசக்தரும் அநேக சமயங்களில் அற்புத்திபாலபுத்தி யுள்ளவருமாயிருக்கின்றனர். ஆகையால் இன்பமாகியும் மேன்மையாகியும் ஆரியகுலத்திற்கியற்றையாறியுமுள்ள நன்னெறிக்கண்ணே தம்மக்களைச் செலுத்தத் தகாதவராயுமுள்ளார்.

ஆயினும், எல்லோருந் தெரிந்துள்ள இத்தூர்த்தகையை பொழிக்க அங்கங்கே பெண்படிப்பென்று பேர்வைத்துச் சில முயற்சியுஞ் செய்கின்றனர். அது, மூன்றுபங்கு, மேனாட்டார் தமக்கின்றியமையாதென நினைத்திருக்கும் முறையைப் பின்பற்றுவதால், அது நமது தெளர்ப்பாக்கியத்தால் ஆரியகுலாங்கரிகட்கு உபகாரமின்றி அபகாரமாக முடிகின்றது. கல்வியாலாகும் பயனைக்கருதாமல் ஒரு தேயத்துக் குசிதமாயுள்ளமுறையை ஆசாரவியவகாரங்களில் வேறுபட்டுள்ள மற்றொரு தேயத்திலும் உபயோகிப்பது விவேக மற்ற கண்மூடித்தனமான காரியமன்றோ. தாந்தாமினி யிழைக்கற்பாலனவாகிய 'செயல்களை நிர்வகிக்கத்தக்க வன்மையை யளிக்கவேண்டுமென்பதே யன்றோ கல்விகற்பதன் முக்கியகருத்து. அத்தகைய வன்மையைபுதவாதது கல்வியேயன்று; அதுகேவலம் புத்தகப்படிப்பேயாம்.

இங்கிலாந்து அமெரிக்கா ஆகியான வெண்முகத்தோர் வதியும் நாடுகளில் பெண்கட்குப் பெருங்கல்வி கற்பிப்ப தென்னையெனின், அங்குள்ள மங்கைமார் ஆடவருடன் கல்விப் பொறுமைகொண்டு நான்முன்னே நான்முன்னே யென்று போட்டியுடன் போராடிப் பெரியபரிகஷையிற் றேறிப் பலவேலைகளிலும் சர்க்காருத்தியோகத்திலும் அமர்ந்து ஜீவனஞ்செய்யவேண்டுமென்பதே யதன்கருத்து. அந்நாடுகளிப்போதிருக்கு நிலைமையில் அங்குள்ள குலமாதரும் ஜீவிப்பதற்கு விட்டைவிட்டு வெளியிற் செல்பவராகின்றனர். இதற்குப் பலகாரணங்களுண்டு. அங்குள்ள ஆண்மக்களில் அநேகர் அயற் றேயஞ்சென்று அங்குளே நிலைத்து விடுவதாலும் விதவாவிவாகம் அவர்க்கியற்கையி லுண்மையால் ஒருத்தி தன்கணவனிற் க்கப்பலதரம்

மணஞ்செய்து கொள்வதாலும் அங்குப்புருஷமரணம் அதிகமாகையாலும், இன்னும் இதரகாரணங்களாலும் வரனகப்படாமல் அநேகமாகையர் கன்னியராகவே காலங்கழிக்கின்றனர். அன்றியும், ஒருவன் விவாகஞ்செய்துகொண்டதும் தன் தாய்தந்தையாரைத் தணந்துதானுந்தன்தாரமுமாய் ஏகாந்தத்திற்சுகித்திருக்க வேறிடந்தேடிக்கொள்வது வழக்கம். ஆகையால் விவாகமில்லாத மெல்லியலார் பெற்றோரிற்ந்தபின் பிழைக்கவழிதேடப் புறம்பேபோகும்படி நோக்கின்றது. ஆகையாலேதான் அவர்கள் கன்னியாற்றேர்ச்சியடையும் புருடர்களுக்குச் சம்மாகப் போராடவேண்டியிருப்பதால், அவர்க்காக ஏற்பட்டிருக்குமதைத் தாமும் பயில்வதவசியமாகின்றது. அங்ஙனம் பயிலாவிடின் இப்போராட்டத்தில் அவர்களுக்குச் சகாயசம்பத்துக்குறைந்து இழிந்த ஜீவனத்தால் வருந்தநோக்கின்றது. இதனாலேதான் அந்நாடுகளிற் கீழ்வகுப்புமுதல் மேல்வகுப்புவரையுள்ள பாடசாலைகளிற் பெண்களும் புருடர்கட்குளிக்காது மனவெழுச்சியோடு கழிக்கின்றனர். பின்பு பிழைப்புக்காகப் புருடருடன் போராடுவது போல முதலிற் படிப்புக்காகவும் போராடுகின்றனர். அத்தேயங்களிற் பல மடந்தையர் வைத்தியரும் உபாத்தியாயரும் எழுதுந்தொழிலினருமா யிருப்பதுண்டு. அமெரிக்காவில் இவர் வழக்குப்பிடித்து வாதாடுபவரும் ஆசாரியரா யுபதேசிப்பவருமா யுறைகின்றனர்.

இத்தேயத்திலோ, ஆரியகுலாசாரங்களை அழித்துக் குடும்பங்களைப்பிரித்து ஊனுடைகளத்தேடிக்கொள்ளப் பெண்களை விட்டைவிட்டோடாடத்துரத்திப் பிழைப்புக்காகப் புருடருடன் போராடுமாறுபுரியத்தக்க பலமான காரணங்களிருப்பதாகத் தோன்றவில்லை. யென்பதைச் சொல்லவேண்டியதே யில்லை. இங்கு ஆரியகுலப்பெண்களின் செய்கைகளெல்லாம், அவரவர் கிருக கிருத்தியத்திலேயே முடிந்துவிடுகின்றன. இவர்கள் கன்னிகையா யிருக்கும்போதே கல்யாணம் நடந்துவிடுகின்றது. இத்தேசாசாரிதியாய் மாதர்களை இளம்பருவமுதல் முதுமைகளும் காத்தற்குப் புருஷர் ஒவ்வொருவர் ஏற்பட்டுள்ளார்.

இங்ஙனமிருக்க ஆரியகுலங்களைகட்டுத் தமதுகுடும்பத்தைத் தஞ்சுந்தபடி நிர்வகிக்கும் வன்மையைத் தாற்பாலதாய கல்வியைக் கற்

பிக்குங் காலங்களை யெல்லாம் அவர்க்குப் பலபடியாலும் பழிக்கத்தக்க தாயும் மேனாட்டுமின்னையார்க்கே ஏற்றதாயுமிருக்கிற வித்தையி னாலே வினாக்கழித்து விடுவதாலென்னபயன்? இவர்கன்கல்விச்சா லையிற்கற்றுகுங் காலம் கொஞ்சமாகையால் அதனைக் கூடியமட்டில் மிகப் பயன்படுமாறுபயோகித்துக் கொள்வதுதான் தரம். இவ்வுர் பெரியமேனாட்டுச் சண்டைகிழந்த காலங்களைத் தெரிந்துகொள்வ தாலும் லத்தின்பாஷையைப் படிப்பதாலும் பயனென்ன? இவர் இங்கிலிஷ்படித்துப் பட்டப்பரீகையிற் றேறுவதெதற்கு? அந் நாட்டுப்பெண்கட்கு நம் பரதகண்டத்தின் செய்திகளை விவரமாகப் போதிக்கின்றனரா? அஃதில்லையே! அங்ஙனமிருக்க, இவ்வாரியப் பெண்கட்கேன் இங்கிலாந்தின் சொருபத்தை இயம்பவேண்டும்? அது பயனற்றதென்பதே அதனைவிடுவதற்குப் போதுமான காரண மன்றோ.

இவர்கட்குத் தேசபாஷையையோ துவதற்கும் எழுதுவதற்கும் நன்றாய்ப் பயிற்றவேண்டும். ராமாயணமகாபாரதாதி புராதனகதை களையும், சாகுந்தலாதி நாடகங்களையும் இன்னும் மனோகரமாயுள்ள வடமொழிக் கிரந்தங்களையும் மொழிபெயர்த்து அவற்றையே கற் கும்படி யேற்படுத்தவேண்டும். பாடஞ்சொல்லுகையில் இத்தேச த்துப்பேர்பெற்றகவிக்களின் சரித்திரம் அவராலிழைக்கப்பெற்ற கிர ந்தவிசாரம் பூகோளசாஸ்திரம் ஆகிய இவைகளிலுள்ள சலபமான விடயங்களைப்போதிக்கவேண்டும். இவையெல்லா மினிடத்தற்காய படிப்பிற்குப் பிடிக்கையாமிருக்கவேண்டும். குடும்ப காரியங்களுக் கனுசூலமாயுள்ள கணிதப்பயிற்சி இன்றியமையாதது. ஆரோக்கிய மான தினகர்மவிதியும் முக்கியமானதே.

(இன்னும் வரும்.)

இங்ஙனம்.

கோ. வ. பூநீதிவாஸாசாரியன்,

தமிழ்ப்பண்டிதன், மைசூர்.

தல்லொழுக்கம்.

[இலக்தமணப்போற்றிகன் மொழிபெயர்ப்பு.]

(முற்றொடர்ச்சி.)

“நான் துணிந்துசொல்லக்கூடியது என்னெனின், சோம்பலுள்ள புருஷன் அல்லது ஸ்திரீ, தம் இச்சைப்படி எவ்வளவு உயர் நிலைமை யுடையராயிருப்பினும்; அவ்வளவிற்கு ஐசுவரியவந்தரும், சினேக வாஞ்சையரும், அதிர்ஷ்டவந்தரும், சந்தோஷ சீலருமாக ஆகார். அவர்கள் மனம்விரும்பி இச்சிக்கிறபடி திருப்தியாகச் செழிப்புட னும், செளக்கியத்துடனும் சகலபொருள்களையும் உடைத்தாயிருக் கட்டும்; அந்த ஸ்திரீயாவது புருஷனாவது சோம்பலடைந்திருக் கிறவரையில், அவர்களுக்குச் சந்தோஷமும் கிடையாது; ஒருபோ தும் சரீர செளக்கியமும் மனோசுகமும் கிடையா; ஆனால் என் தும் இளைத்தும், பிடியற்றும், கோபமுற்றும், அருவருப்புற்றும், அழுதுகொண்டும், பெருமூச்செறிந்தும், துன்புற்றும், சந்தேகித்தும் உலகத்தின் ஒவ்வொருபொருளின்கண்ணும் எரிச்சலுற்றும், தாங் கள் ஒழிந்து மாண்டுபோவதை விரும்பியும் அல்லது ஏதாவது மூட த்தனமான மனப்பைத்தியத்திற் பற்றுண்டும் இருக்கின்றனர்.”

பர்ட்டன் என்பவர் இதேவிஷயமாக இன்னும் விசேஷமாகச் சொல்லுகிறதாவது:—அவருடைய புஸ்தகத்தின் சாரமும் கருத்தும் அர்த்தகர்ப்பமுமான முடிவுவாக்கியத்தில் அமைந்திருப்பது வருமாறு:—“உன் சொந்த கேஷமத்தையும் உன் சரீரசுகத்தையும் மனோசுகத்தையும் இதிலும் ஏனையதுக்கத்திலும் ஒப்புவிக்கிறபடியால், தனி த்திருத்தலுக்கும் சோம்பலுக்கும் இடங்கொடாதே என்னும் இச் சிறியவிதியை முடிவான சாரமாக அனுஷ்டிப்பாயாக “தனிமையா விராதே, சோம்பலாய் இராதே.”

ஆகிலும் சோம்பேறிகள் முற்றும் சோம்பேறிகளல்லர். சரீர மானது வேலைசெய்யச்சோம்பினபோதிலும் மூளை சும்மாவிருக்கமா ட்டாது. அது நல்லப்பிரை விளையாவிட்டாலும், சோம்பேறிகளி டம் அவர்களது ஜீவகாலமுழுவதிலும் காணக்கூடிய நிய முட்செடி

கனையாவது வளர்த்துக்கொண்டிருக்கக் காணலாம். சோம்பலின் அபிதெய்வமாகிய பிசாசுகள் இருட்டிற்கிளம்பித் தாங்கள் பிடித்த ஏழையை என்றும் முகத்தில் உற்றுப்பார்த்து இம்சை செய்துகொண்டிருக்கின்றன.

“கடவுளர் நீதியுள்ளவர், நம்முடைய இன்பமான பாபங்களினின்றே, நம்மைத் தண்டிக்கக் கருவியுண்டாக்குகின்றனர்” நம்முடைய அந்தக்கரண தத்வங்கள் பிரவர்த்தித்து உபயோகமான காரியங்களிற் றலைப்பட்டாலன்றித் திமிர்கொண்டிருப்பதில் உண்மையான ஆந் தம் காண்பதருமை. ஓர் மனிதனை இளைக்கச்செய்வது சோம்பலே யன்றி முயற்சியன்று. முயற்சிதான் உயிர்நிலையும் செளக்கியமும் இன்பமுமாயிருக்கின்றது. வேலை செய்வதால் நம்முடைய பலங் கள் இளைத்துப்போகலாம். ஆனால் சோம்பலால் அவை முற்றும் பயனற்றனவாகின்றன. ஆகையால் ஓர் புத்திசாலியான வைத்தியன் வேலை செய்வதையே, மிகவும் அருமையான சுகசாதன ஒளஷ்டமாக மதிப்பது வழக்கமாயிருந்தது. “வேலைசெய்யாத நோத்தைப்போல் தீமை விளைப்பது வேறென்றுமின்று,” என ‘டாக்டர் மார்ஷல் ஹா ல்’ சொன்னார். “மேயன்லின்”—ஓர்பெரியகுருக்கள்-வழக்கப்படி சொன்னதாவது—“மனிதரின் இருதயமானது ஓர்திரிகைக்குச் சமா னமாகின்றது. அதில் கோதுமையை இட்டால், அதை மாவாகத் திரிக்கின்றது. கோதுமையை இடாவிடின் அது திரித்துக்கொண் டேயிருக்கிறது. அதனால் அது தான்றானே தேய்ந்துபோகின்றது,” என்பதாம்.

சோம்பேறிக்குப் போதுமான முகாந்தரம் வழக்கமாய் உண்டு. சோம்பேறி தான் வேலைசெய்ய மனமில்லாதவனுமீனும், பெரும்பா லும் கள்ளியாயம் பேசுவதிற் கருகருப்பாய் இருப்பான்; அதாவது “அடா, அந்த வழியில் சிங்கம் இருக்கின்றது.” அல்லது “அந்த மலை ஏற முடியாது” அல்லது “முயற்சி செய்வதில் பயனின்றி” “நான் பிரயாசையெடுத்துத் தவறியிருக்கிறேன்.” “என்னுற் செய்ய முடியவில்லை” என்று சொல்வான். அவ்விதமுகாந்தரம் சொல்லு கிறவனுடைய கள்ள நியாயங்களைப்பற்றி, ஸர்சாமுவேல் ரோமில்லி,

ஒருகால் ஒரு வாலிபனுக்கு எழுதியது வருமாறு:— “உன்னுடைய சோம்பலுக்காகவும் வீண்காலகூழ்பத்திற்காகவும் உன்னை உள்ளபடியே கண்டித்தேன். அதற்கு சமாதானமாக நீ மொண்டுவருகிற வினோதமான நியாயங்கள் உனக்கு வழக்கமாய் ஏற்பட்ட முயற்சியின்மை காரணமாக உண்டாயிருக்கக் கூடுமென்றிப் பிறிதன்று என நான் உள்ளவாறே நினைக்கிறேன். உனது கொள்கையின் சுருக்கமாவது; ஒவ்வொருவனும் தன்னார் கூடிய நன்மை அனைத்தையும் செய்கிறான். ஒரு குறிப்பிட்ட மனிதன் நன்மைசெய்யவில்லை யானால், அவன் செய்யத்தகுதியில் நென்பதற்கு அதுவே சாക്ഷியாகின்றது என்பதுபோலும். உனக்கு எழுதத் தெரியாமலிருப்பதானது, உனக்கு எழுதச் சக்தியில்லை யென்பதை விளக்குகின்றது என்பதுபோலும். உனக்கு இஷ்ட மின்மையானது, உனக்குச் சாமர்த்திய மின்மையை விளக்குகின்றது என்பதுபோலும். இஃது என்ன ஆச்சரியமான ஏற்பாடு! இந்தக் கொள்கையை உலகமுழுதும் ஒப்பிக்கொள்ளும்விஷயத்தில் அ! ஆ!! என்ன நல்லபயன் உண்டாயிருக்கலாம்!”

ஒன்றைச் சம்பாதித்தற்குச் சிரமப்படாமல், அதை அடைய விரும்புவதானது பலவினத்திற்கு அறிகுறியென்றும், நாம் பெற யோக்கியமானதை எல்லாம், பிரதிப்பிரயோஜனம் செய்தே பெறுதலுமீறும்புவது அனுபவசித்தமான பலத்திற்கு முதன்மையான இரகசியப்பொருள் என்றும் உள்ளவாறே சொல்லப்பட்டிருக்கிறது. விட்டாற்றியுங்கூட, உழைத்ததாலுண்டாயினென்றி அனுபவித்தக் கொள்ளக்கூடாது. அது வேலைசெய்ததாற் கிடைத்திராத பஷ்டத்தில், அதற்குப் பிரதிப்பிரயோஜனம் கொடுபடாததாகவே யிருக்கின்றது.

இளைப்பாறுதலை நாம் அடையும்படிக்கு முன்னும் பின்னும் வேலையிருக்க வேண்டும். ஆனால் வேலையின்றி இளைப்பாறுதலானது மட்டுக்குமிஞ்சியுண்ட ஆகாரத்தைப்போன்ற பயனை அளிக்கக்கூடியதேயாம். செய்வதற்கு யாதொரு வேலையில்லாத அல்லது வேலையிருந்தும் அதைச்செய்ய விருப்பமில்லாத சோம்பேறியான செல்வனுக்கும் அத்தகைய சோம்பேறியான ஏழைக்கும் இச்சென்மமா

னது ஒன்றுபோலவே வெறுப்புள்ளதாயிருக்க வேண்டுமது அவு
சியம்; பிரான்சு தேசத்தில் 'போர்ஜெஸ்' பட்டணத்தின் சிறைச்
சாலையில் எட்டாவதுமுறை சிறைப்பட்ட மனப்பிடிவாதங்கொண்ட
ஒரு பிச்சைக்காரனுடைய வலதுபுயத்தில், பச்சைகுத்தப்பட்ட
வார்த்தைகள் சகலமான சோம்பேறிகளுக்கும் உபதேசமாக அனுஷ்ட
யிக்கப்படல் வேண்டும். அவை வருமாறு:— "சென்றகாலமானது
என்னை வஞ்சித்து விட்டது. நிகழ்காலமானது என்னை ஹிம்ஸை
பண்ணுகிறது. எதிர்காலமானது என்னைப் பயமுறுத்துகின்றது"
என்பதாம்.

முயற்சியின் கடமையானது ஜனசங்கத்தின் சகலவகுப்பினர்க்
கும் சகலநிலைபிலுள்ளவருக்கும் உபயோகப்படுகின்றது. ஐசுவரி
யவான்களும் ஏழைகளும் அவரவருக்குரிய நிலைமைக்குத் தக்கபடி
எல்லாரும் வேலைசெய்ய வேண்டியிருக்கிறது. குடிப்பிறப்பானும்
கல்லியானும் பிரபுவானவன் இவ்வுலகச் செல்வத்தில் எவ்வளவு
செழிப்புடையனானும், பொதுஜனநன்மைவிஷயத்தில் தான் முய
ற்சிக்கவேண்டிய பாகத்தைச் செலுத்தக் கடமைப்பட்டிருப்பதை
உணராமல் தீராதது. அவன் தன்னைபேன்மைப்படுத்துகிற ஜனசங்கத்
திற்குத் தக்கபிரதிபலனைத், தான் செய்யாமல், மற்றவர்களுடைய
உழைப்பால், தான் உண்டு உடுத்து ரக்ஷிக்கப்படுவதில் திருப்தி
யடையக்கூடாது. யோக்கியமும் கௌரவஎண்ணமுமுள்ள மனி
தன் ஓர்விரூத்தில் வந்திருந்து உண்டு அனுபவித்து, அதற்குநேரிட்ட
செலவில் தன் பாகத்தைக் கொடாமற்போக நினைத்தலே அவனு
க்குத் துன்பமாக நிகழும். சோம்பேறியாக உபயோகமற்றிருப்ப
தானது கண்யமாவது பாத்தியதையாவது அன்று; அற்பசுபாவத்
தையுடையோர் சாப்பிடுவதில் மாத்திரம் திருப்தியடைந் திருந்த
போதிலும், நிதானமான பேறும், ஆண்மைபொருந்திய அவாவும்,
யோக்கியமான நோக்கமும் உடையவர்கள் அந்நிலைமையை உண்மை
யுள்ள கண்யதைக்கும் மெய்ய்மையான புகழுக்கும் தகாததாக உண
ர்வர்.

இப்பொழுது 'டெர்பி' க்குப் பிரபுவாய் லிளாஸ்கொளிலிரு
ந்த 'லார்ட் ஸேன்டிலி' என்பவர் கூறுமாறு;— ஓர் வேலையில் அம

ராத மனுஷன், எக்காலத்தேனும் எவ்வளவு இனிமையும் பூத யதையுமுடையது யிருந்தாலும், இருக்கக்கூடியவனுயினும், உள்ளவாறே சந்தோஷமுள்ளவ னென்று நான் நம்பவில்லை. வேலையே நம்முடைய ஜீவனுயிருப்பதால் நீ செய்வக்கூடியதை எனக்குக் காட்டு; நீ இன்னனென்பதை உனக்கு நான் காட்டுவேன். ஒருவன் வேலைசெய்ய இச்சிப்பதானது கேவலம் இழிவும் துன்மார்க்கமுமான இச்சைகளைத் தடுப்பதற்குச் சிறந்த கருவியாக நான் பேசியிருக்கிறேன். அது, போக்குப்படிவிட்ட சுவாபிமானத்தினின்றும் எழுகிற அற்புதஇச்சைகளையும் கோபங்களையும் இரட்சிக்கிறதற்குச் சிறந்தகருவி என்று சொல்லவும் செய்வேன். மனிதர்கள் தாங்கள் ஓர் உலகத்தை உண்டாக்கியதாகப் பாவித்து அதில் தங்கிக்கொண்டு துன்பத்திலும் தொந்தரவிலும் இருந்து விடுபட்டிருக்கக் கூடுமென்று இதன் முன் எண்ணியிருந்திருக்கின்றனர். அனேக முறை இது சோதிக்கப்பட்டு எப்பொழுதும் ஒரே சித்தாந்தமாக முடிவுற்றது. நீங்கள் கவலையிலும் உழைப்பிலும் நின்று தப்ப முடியாது. அது மனிதஜன்மத்திற்கு விதியாக ஏற்பட்டிருக்கிறது. துன்பத்தை எதிர்ப்பதற்கு ஒதுங்குகிறவர்கள், துன்பம் தங்களுக்கு வருவதைக் காணுதுகின்றனர். சோம்பேறிகள் உலகத்தில் தாங்கள் செய்யவேண்டிய வேலையின் பாகத்தைக் குறைப்பதற்கு உபாயஞ் செய்யலாம். ஆனால் பிரகிருதியானது அந்த வேலைக்குள்ள வாசனையைச் சராசரிசெய்து, அந்தச்சொற்பழம் அவன்விஷயத்தில் அதிகமாயும் கடினமாயுமிருக்கும்படி உபாயஞ் செய்கின்றது. தன்னைமட்டும் இன்பப்படுத்திக்கொள்ளுகிறவன் வெகுசீக்கிரம் அல்லது தாமதமாய்ப், பெரும்பாலும் தாமசத்தையிட அதிசீக்கிரமாய்த், தனக்கு மிகக்கடினமான எஜமான உடையனுயிருக்கக் காண்கிறான். பொறுப்பினின்றும் தப்பித்துக்கொள்ளுகிற மிக்க துர்ப்பலத்திற்குத் தக்க தண்டனையானது உரிமைப்படுகின்றது. பெரிய காரியங்களை நீக்கினவிடத்து அற்பக்காரியங்களே பெரியனவாகப் பாவிக்கப்படுகின்றன உலகத்தின் யதார்த்தமானவேலையிற் சிறிது பயனுடனும் செளக்கியத்துடனும் உபயோகப்படுத்தப்பட்டிருக்கத்தக்க மன சினுடைய வருத்தங்கள், பிரவிர்த்தியிற்புகாத மூளைகளிற் பஸ்கிப் பெருகாநின்ற அற்புதமான அபாவமுமான கவலைகளிற்பட்டுப் பெரும்பாலும் வியர்த்தமாகின்றன

மிகத்தாழ்மையாய் எண்ணத்தக்கதாகிய ஒருவனுடைய சொந்த இன்பநுகர்ச்சிக்குங் கட, இடையறாது பயனுள்ள தொழில் அவசியமாகின்றது. வேலை செய்வாதவன் வேலையின் பயனை அனுபவிக்கமாட்டான். “கம்முடைய நேரத்தை முயற்சியில் செலவிட்டால், நாம் அபரந்த தூங்குகிறோம். ஐக்கிராவஸ்தையில் சந்தோஷமாயிருக்கிறோம். இளைப்பாறுகேரமானது கல்லியாற்றிக் கிடத்து மையைச் செலுத்தியதால் எய்தியபோதிலும், அதனை அனுபவித்தற்கு உழைப்பின் சிறிது உணர்ச்சி அவசியமாகின்றது.” என்று ஸர் வாஸ்ட்டர் ஸ்காட் என்பவர் சொன்னார்.

அதிக வேலையால் இறக்கிற மனிதர்களும் உளர். ஆனால் பின்னும் அனேகர், சுயநயம்பாராட்டல், கட்டுப்பாடின்றமை, சோம்பலாகிய இவற்றால் இறக்கின்றனர். அதிக வேலையால் முறிவடைவது, சாதாரணமாய்த் தங்கள் ஜீவனகாரியங்களை ஒழுங்குபடுத்தாத குறைவினாலும், சரிசெய்திருக்கவேண்டிய சாதாரணவிதிகளை அசட்டை செய்யதாலுமேயாம். மேற்கூறிய கிளாஸ்கென்—மாணாக்கர்களுக்கு, லார்ட் ‘ஸ்டேன்லி’ என்பவர் செய்த பிரசங்கத்தில், ஸ்திரமாயும் ஒழுங்காயும் நடத்தப்பட்ட கடினமான வேலையானது எப்பொழுதாவது யாருக்காவது தீங்கு செய்ததா? என்பதில் தமக்குச் சந்தேகம் உண்டென்று அவர் சொன்னது பெரும்பாலும் சரியாயிருக்கலாம்.

தவிரவுந், வெகு வருஷங்கள்ஜீவிப்பது நீண்டஆயுள் காலத்திற்கு இலட்சணமாகாது. ஒரு மனிதனுடைய ஆயுட்காலமானது அதிலே தான்செய்கிறது உணருகிறதுமானவற்றால் நிதானிக்கப்படுகிறது. ஒரு மனிதன் எவ்வளவிற்கு உபயோகமான காரியத்தைச் செய்து ஆலோசிக்கவும் உணரவும் செய்துகொள்ளினானோ, அவ்வளவிற்கு அதிகமாய் அவன் உள்படி வாழ்ந்தவனாகின்றான். சோம்பலுற்ற உபயோகமற்ற மனிதன் எவ்வளவு நீண்டகாலம் இருந்தபோதிலும் கேவலம் பயனற்றுத் தீன்றுவளருவோனாகின்றான்.

பூர்வத்திலிருந்த கிறிஸ்துமதபோதகர்கள் உழைப்பின் விஷயத்தைத் தங்கள் நிதர்சனத்தால் மேன்மைப்படுத்தினர். “வேலைசெய்ய மனமில்லாதவன் சாப்பிடவும் கூடாது” என்று ‘ஸென்ட் பால்’ என்

பவர் சொன்னார். அவர் தன் கையால் பிரயாசைப்பட்டு, எவருக்கும் பாரமாயில்லாமல் தன்னை மறமைப்படுத்திக் கொண்டனர். 'ஸென்ட் பேர்னிபேஸ்' என்பவர் 'பிரிட்டனில்' இறங்கினபொழுது ஒரு கையில் வேத புஸ்தகமும் மற்றொருகையில் தச்சக்கோலும் கொண்டுவந்தார். இங்கிலாந்திலிருந்து பிற்பாடு கட்டுமானக் கருவிகளை எடுத்துக்கொண்டு ஜெர்மனி தேசத்திற்குப் போனார். அநேக வேலைகளுக்கு மத்தியில் லூதரும் கூடத் தொட்டவேலை கட்டுமான வேலை உதவுவேலை கெடிகாரவேலைகளால் தம் ஆகாரத்தைச் சம்பாதிப்பதற்கு ஜாக்கிரதையாய் வேலைசெய்தனர்.

நெப்போலியன், சிறந்த கைத்தொழில் வேலையைப்போய்ப் பார்க்கும்போது, அவ்வேலைக்காரனுக்கு மிக்கமரியாதை செய்து, தான் அவனைவிட்டு வரும்போது, தாழ்ந்து குனிந்து அவனுக்கு வணக்கம் செய்வது அவருடைய இலட்சணமாயிருந்தது. ஒரு நாள் 'ஸென்ட் ஹெலினையில்' 'மிஸ்ட்டிரஸ் பால்கோம்பி'யுடன் உலாவிக்கொண்டிருந்தபொழுது, சில வேலைக்காரர்கள் ஒரு சுமையை எடுத்துக்கொண்டு நெடுக வந்தனர். அந்தச் சிமாட்டி கோபத்தொனியுடன் அவர்களை வழியைவிட்டுப்போக உத்தரவு செய்தாள். அதின்பேரில் நெப்போலியன் குறுக்கிட்டு "அம்மா! அந்தச் சுமைக்கு மரியாதை செய்" என்றனர். மிகவும் தாழ்ந்த கூலியாளனுடைய அற்பவேலையும்கூட ஜனசங்கத்தின் பொதுநன்மைக்கு உபயோகப்படுகின்றது. "வேலைசெய்யாத ஒர்புருஷனாவது சோம்பலுள்ள ஒர் ஸ்திரியாவது இருந்தால், இராஜ்ஜியத்தில் யாராவது ஒருவர், குளிரால் அல்லது பசியால் வருத்தமடையவேண்டும் என்று ஒரு சின சக்கரவர்த்தி புத்திசாலித் தனமாகச் செப்பினர்" என்று சொன்னார்.

இடையறாமல் பயனுறுதொழிலைப்புரிதலானது புருஷர்களுடைய இன்பத்திற்கும் நன்மைக்கும் உரியதுபோன்று, ஸ்திரீகளுக்கும் இன்றியமையாததாம். அஃதென்றி, ஸ்திரீகள் தலைவனையும், நரம்பு வளியும்கொண்டு சோம்பலான எய்ப்பும் பயனின்மையுமான ஸ்திதியில் அமிழ்த் தகுதியுடையவராகின்றனர். 'கெரோஸன் பெர்த் தஸ்' என்பவன், கூலியாணமாயின தன் குமாரத்தியாகிய 'லூயிஸ்' என்பவளுக்கு அத்தனையசோம்பலுக்கு இடந்தராது ஜாக்கிரதைப்

படும்படி, முன்காப்பாக, எச்சரித்தனர். அவன் சொன்னது வருமாறு:—“என் குழந்தைகள் அரைநாள் விடுதலையினிமித்தம், வெளியேறியிருக்கும்பொழுது, நான்தானே பகற்காலத்தில் ஆந்தையைப் போல், மூடமும் மந்தமும் எய்தப்பெற்றவனாகச் சிலவேளை உணருகிறேன். ஆனால் ஒருவரும் இதற்கு இடம் கொடுக்கலாகாது. இது ஏறக்குறைய எல்லா இனப்பினங்களுக்கும் நேரிடுகின்றது. சிரத்தையுடனும் ஜாக்கிரதையுடனும் அமர்வுற்ற வேலைதான் சிறந்த அகப்பேருகின்றது. ஆகையால் விடாமல் ஜாக்கிரதையுடன் ஏதாவது ஒரு வேலையைச் செய்யுங்கள். ஏனெனில் உங்கள் பிதாமஹர், சிறியோர்க்கும் பெரியோர்க்கும் சோம்பலானது பிசாசின் கண்ணியாபிருக்கின்றதென்கிறார். அவர் சொல்வது வாஸ்தவமாயிருக்கிறது.”

இவ்வாறு இடையறாது புரியும் பயனுறுதொழிலானது சரீரத்திற்கு மட்டுமன்று; மனத்திற்கும் செளக்கியமளிப்பதாகும். சோம்பேறியானவன் தன் ஆயுளில் சோம்பலாகவே நாட்கழித்து, தன்னுடைய நல்ல பிரதிபுதியை, சன்மார்க்கம் ஆன்மஞானம் சம்பந்தப்பட்ட அளவில் முற்றும் ஒழிந்துபோகவிடாணெனினும், ஆழ்ந்த நித்திரையில் தூங்கிவிடுகின்றான். ஆனால் முயற்சியுடையோன் தன் ஆதினத்தில் அணுகுறிவர்களுக்கெல்லாம் ஒருசுருப்பிற்கும் இன்பபோகத்திற்கும் மூலமாகின்றான். சோம்பலைவிட ஏதேனும் சாதாரணமான கூலிவேலையானது மிகவும் நல்லது. அதிபாஸ்யத்திலே கடலுக்கனுப்பப்பட்டு எஜமானனால் வேலையிற் பிரியாது வைக்கப்பட்ட ‘ஸர்பிரான்வலிஸ்டிரேக்’ என்பவரைப்பற்றி “அவரது இளமையிலுள்ள வருத்தமும் பொறுமையும் அவருடைய ஆன்மாவின் பொருத்துக்களை இணைத்து, அவற்றை உறுதியும் கட்டியுமாகச் செய்தன” என்று ‘புல்லர்’ என்பவர் கூறுகின்றனர். இடையறாமுயற்சியை இன்றியமையாது வேண்டத்தக்க தினசரிதமான ஒழுங்குற்ற கைத்தொழில்வேலையில் அமர்ந்திருப்பது மிகவும் பயனுள்ளதென்று தான் நினைத்ததாக ‘ஸ்ச்சில்லென்’ என்பவர் சொல்லுவது வழக்கம்.

முயற்சி, பயனுறு தொழில் எனப்படும் வேலையானது இன்பத்திற்குரிய மகத்தான அந்தரங்ககாரணங்களில் ஒன்றென பிராங்க், சித்திரக்காரராகிய கிளூவின் வாக்கியவுண்மைக்கு ஆவிரக்கணக்கான

சாஸ்திரங்கள் இருக்கின்றன. 'காசபன்' என்பவரைச் சிலநாளிக்கு முழுதும் வேலையின்றியிருக்கும்படி அவருடைய சிநேகிதர்கள் ஒரு காலத்தில் வேண்டிக்கொண்டனர். ஆனால் அதற்கு அவர் ஏதேனும் ஒன்றைச் செய்யாமலிருப்பதைவிட ஒன்றைச் செய்துகொண்டு வியாதியைப் பொறுத்துக்கொள்வது மிக விரிதென்று சொல்லித் தன் வேலைக்குத் திருப்பிவிட்டனர்.

(இன்னும் வரும்)

துன்பின் மூலம்.

“துன்பே நிறையுமீம் மன்பே ருலகு” என்றவண்ணம், மனிதன் பிறந்தது முதல் இறப்பதுவரையுள்ள பருவங்களிலெல்லாம் துன்பமே நிறைந்துள்ளதென்பதற்கு நாம் இலக்கியங்கள் காட்டுவதுமிகையாம். அதுபற்றிப் பெரியோர்கள் முறையிட்டிருப்பனவும், நாம் கண்டு மனுபவித்தும்வருவனவும் அநந்தமாகும். துன்பமேவிட்ட இவ்வுலகில், நாமனுபவிக்கும் இன்பத்தினிலேயை எண்ணின் அத்தியற்பமேயன்றே. வெவ்வராவின் வாயின்கட்பட்ட தவளை தன்னிலையறிவாது தனதரும்பசியை மாற்ற வேறொன்றைப்பட்டிசித்துச் சுகிப்பதும் போலாம், இம்மண்ணுலகில் நாமனுபவிக்கு மின்பம், இவ்விஷயத்தைப்பற்றி வேறு அபிப்பிராய முன்னவர் உண்டென்றாலும் தன்பமுண்டென்னும் அவரது சம்மதம் நாமீண்டெடுத்துரைக்கப்புகுத்த விடயத்திற்குப் போதும். ஆகவே, இத்துன்பத்தின் மூலமென்ன? அது கடவுளாலாக்கப்பட்டதோ? மனிதனால் வருவிக்கப்பட்டதோ? அல்லது, இயற்கையிலுண்டானதோ? என்பதை விசாரிப்போம்.

கருணாலயன், கருணாகிதி, அருட்சொருபி என்னும் திருநாமங்களைப் பெற்றகடவுள் இத்துன்பத்திற்குக் காரணமென்று சொல்பவர் ஆஸ்திகரிவிலர். எனினும், இப்பொருள்த் தேவற்றத்தின்

முதற்காரணம் பிரமமென்றும், அஃதொன்றே அநாதி நித்தமென்றும் அஃதொழிந்த மற்றவையெல்லாம் அநித்த மென்றுஞ் சொல்கிற ஏகான்மவாதிகள் இத்துன்பத்திற்குக் காரணம் அப்பிரமந்தா எனன்று ஏற்படுத்தவேண்டியதுண்டு. பரமாத்மாவின் அம்சமான ஜீவாத்மா தன் அவித்தையினால் மாயாவசமாயிவ்வுலகின்கண் பிறந்து துன்புற்று வாழப் பக்குவமெய்தியபொழுது அவித்தை நீங்குஞான வெழுச்சியுண்டாங்கால், பரமாத்மாவோடு ஐக்கியப்படு மென்பதாகும் அவரதுகொள்கை. சருவவல்லமைபுள்ள பரமாத்மாவின் ஓர் அம்சத்திற்கு இவ்விதத் துன்பத்திலுட்பட என்னவிதி? அந்த அம்சத்தை அவித்தையனுடைய தெங்ஙனம்? இஃதொரு நாடகமோ? நாடகமெவ்வியில், அதில் யாருக்கென்னபலன்? என்றறிவது ஆவசியகமல்லவோ. ஏகான்மவாதிகளும் அவரது இக்கொள்கையிற் சேர்ந்த வேதாந்திகளும் வாதிப்பது போல், இத்துன்பத்திற்கு நமதீசன் முதற்காரணமாயோ துணைக்காரணமாயோ விருப்பெனன்று எம் போலிய சாமான்னிய புத்தியினர்க்குத் தோன்றவில்லை. இதற்குக் காரணம் வேறாயிருத்தல் வேண்டும்.

இத்துன்பம் மனிதனால் வருவிக்கப் பட்டதோ? நாமிப்பிறப்பில் அனுபவிக்குந் துன்பங்கள் மேலைப்பிறப்பிற் செய்த கருமத்தின் பயனென்று சொல்வாருண்டு. இதில் கிரோத மொன்று மில்லை. ஆனால் முன் கருமசம்பாத்தியமில்லாத ஆகிபுருடன் அல்லது உயிர் துன்பமனுபவித்த தெங்ஙனம்? மறுபிறப்புண்மைமேலே நம்பிக்கையில்லாத கெடுவதுவருக்கும் மகாமதிபருக்கும் இத்தர்க்கம் பொருத்தம். தேவனால் நிரமிக்கப்பட்ட ஆதாமென்பவர் பாவஞ்செய்வானேன்? அவர் பரிசுத்தனாகக்கப்பட்டவரன்றோ? நாதனது ஆக்கனுக்கு விபீதமாகத் தவிர்க்கப்பட்டகனியை அருந்துவரா? அவரும் சாத்தன (பாசம்) தவலையில் அகப்பட்டார்போலும்! பரிசுத்தனும் கிருஷ்டக்கப்பட்ட ஆகாமானவர் சாத்தன தவலையிலகப்பட்டாரெனவே, அவனது வலிபுரென்னும்? அநாதித்தமான கடவுளல்லாமல், அநாதித்தமான சாத்தன் (பாசம்) ஒன்றுண்டென்றும் அவன் அநாதியிலே ஜீவாத்மாக்களைப் பாதித்துவருதலுண்டென்றும் கெடுவதுமதக் கொள்கைகளினின்றும் ஊடுக்கலாம். இவ்வ

லகில் அரிமான் (நயசக்தி) எலிலிஸ் (நியசக்தி) என விரிந்து உண்டென்றும், அவைகள்முறையே உயிர்களைப் பங்கப்படுத்துமென்றும், அவற்றில், எலிலிஸ் என்ற நியசக்திமூலமாய்த் துன்பமுற்பத்தியாயின வென்றும் முகம்மதியசாஸ்திரங்களில் விவரிக்கக்காணலாம். மனிதன் சுபேச்சையால் அல்லாமல் மேற்கூறிய நியசக்தியின் தூண்டுதலால் துன்பம் வருவித்தான் என்றனும், சருவவல்லமைபெற்ற கடவுள் தமது நற்செய்கைகளை நிரமலமாக்கும்பொருட்டு இந்நியசக்திகளைச் சிருட்டித்தாரென்றனும் நமதனுபவத்திற்கு வேறுபிரகாரத்தல்காண்க.

இனி, இத் துன்பம் சருவவல்லமையுள்ள கடவுளால் லாக்கப்படாமலும் மனிதனால் வருவிக்கப்படாமலு மிருக்க, அஃது அநாதியே பதியப்போல நித்தமாயிருத்தல்லென்றும். அநாதியிலே இத் துன்பம் அல்லதுபாசம் மனிதரைப் பாதிக்கவும் அதன் வசத்தையிருக்கும் பசுக்களை மீட்டு நல்வழிப்படுத்தித் தன் வயப்படுத்தல்லவோ பதியின் நெழிலாயிருத்தல் இயல்பு. பாசத்தோடு அதனுவிதமாயிருக்கும் பசுக்களை (ஜீவாத்மாக்களை) பிறப்பிறப்புக்களால் கன்மத்துடைத்து ஞானமூட்டித் தன்வயப்படுத்தல் (மோக்கத்திலெய்துவித்தல்) தான் பதியினியல்பென்பது சாஸ்திரீக சம்பந்தமாயுமயுக்தானுசாரமாயு மிருக்கிறது. இயற்கையிலே பசுக்களைப் பாசமறித்தள்ளாதென்பதில் புதுமையென்ன? இயற்கையிலே செம்பிற்கனிம்புதோய்ந்திருப்பதும் அரிசியைப்பதர் மூடியிருப்பதும், இதற்கொருகரியாம். செம்பு புடம்போடக் கனிம்புமாறிப் பிரகாசிப்பதும், நெல் இடிப்பட்டுப் பதர்மாறி அரிசிபாவதும்போல, பாசத்தினிடைப்பட்டபசுக்கள் பிறப்பிறப்புக்களால் கன்மம் நீங்க ஆக்கியோன்கருணையினால் மோக்கத்திற்குரியதாரு மென்றதும் உண்மையாகும். இவ்வுண்மையறிந்தல்லவோ சித்தார்தியார் பதி பசு பாசமுன்றும் அநாதிரித்தமென்றும், பாசமணுகாப்பதி அதன்வசத்தவானபசுக்களின்பேரில் கருணைபுரிந்து துன்பத்துடைத்து அவைகளை மீட்டுத் தன்வயத்ததாக்குதல் இயல்பென்றும் வற்புறுத்திக் கூறலாயினர்.

சில குறிப்புகள்.



சுந்தரமூர்த்திஸ்வாமிகளும் சேரமான்பெருமாள் நாயனாரும் பாண்டிநாட்டிராஜதானியான மதுராபுரிக்குச் சென்றகாலத்து, பாண்டியன் மகளாரைவேட்ட சோழவரசனும் அவ்விடத்து அக்காலத்திருந்ததாகப் பெரியபுராணத்தே அடியிற் காட்டியிருக்கும் செய்யுளில் கூறப்படுகின்றது:—

“தென்னவர்கோன் மகளாரைத் திருவேட்டு முன்னரே
தோன்மதுரை நகரின் கலிணிதிருந்த சோழமூர்
அன்னவர்க ளுடன்கூட வணையவ வ ருங்கூடி
மன்னுதிரு வாலவாய் மணிக்கோயில் வந்தணைந்தார். *
இதனுட் குறிக்கப்பட்டுள்ள சோழவரசன் முதல்ஆதித்தனென்று தோன்றுகின்றது. ஏனெனில், சின்னமனூர்த் தாயிரசாஸனத்தில், பாண்டியவரசர்கள் து வமிசவிருக்தம் அடியிலவருமாறு காணப்படுகிறது. †

ஜயந்தவர்மன்.

↓
அரிகேசரி, அசமசமன், அஸங்கியலிக்குரமன், அகாலகாலன், மாறவர்ம்மன், பரங்குசன், சங்கரமங்கையில் நடந்தயுத்தத்தில் வெற்றிபெற்றவன்.

↓
ஜடிலவர்ம்மன், பரந்தகன் (I), கெடுஞ்சடையன்

↓
ராஜசிம்மன் I.

↓
வாகுணமஹாராஜன்

↓
பரசக்கிரகோலாகலன், மாறவர்ம்மன், ஸ்ரீவல்லபன், ஏகவீரன், குண்ணூர், செங்கனம், விழிலும் முதலிய யுத்தங்களில் ஜயமடைந்து, குடமூக்கில் சகலகர், பல்லவர், சோழர், கலிங்கர், மகதர் முதலியோரைத் தோல்வியுறச்செய்தவன்—மாயபாண்டியனையும் வென்றவன்.

↓
வாகுணவர்மன்

↓
பரந்தகன் (II), வீரகாராயணன், சடையமாறன், காகிரியிற்செருச் செய்தோன். பெண்ணாகடமழித்தோன், உக்கிரனைப்பிடித்தோன், இவன் மனைவிவானவன் மஹாதேவி.

↓
இராஜசிம்மன் II, அபிமானமேருமாறவர்ம்மன், ராஜசிகாமணி, மந்தாகெளவன், சோழனைத்தோற்கடித்தவன்.

* பெரியபுராணம், கழுறித்தறிவார் நாயனார் புராணம், பா. கூக.

† Ep. An. Rep. for 1907.

மேற்காணும் வம்சவிறகத்தில், பராந்தகபாண்டியன் (I) ஆகிய ஜடிலவர்ம்மன் தாகம் கி. பி. 770-ஆகிறது.† இவன் மகனாகிய இராஜசிம்மன் (I) காலத்துச் சோழவரசர்கள் விஜயாலயனும் முதலா தித்தனாவார்கள். இவர்கள் காலத்தேதான் சுந்தரமூர்த்திகளிருந்தது. ஆதலால் முதல் ஆதித்தனுக்கு இராஜசிம்மன் சகோதரியைக் கொடுத்துக்கலியாணமாயிருக்கவேண்டும். இதற்கேற்ப ஆதித்தன் மகன்பெயரும் பராந்தகனென்று இருத்தலால், இவனுக்கு இவன் மாதாமகன்பெயர்வைத்திருக்கலாமென்று ஊகிக்க இடமுண்டாவதோடுங்கூட, இவ்வுகம் மேற்சொன்ன சமாசாரங்களோடு ஒத்திருத்தலையும் காணலாம்.

பிறகு சோழபராந்தகன் தன்மகளை ஸ்ரீவல்லபன் ஏகவிமானுக்குக் கலியாணஞ் செய்து கொடுத்திருக்கவேண்டும். ஏனெனில், சோழ பராந்தகன் இருபெயர்களாகிய பராந்தகன் வீரநாராயணனென்பவைகளை ஸ்ரீவல்லபன் ஏகவிண்மகன் தரித்திருக்கிறான்; ஆயின் பராந்தகன் (I) காலத்து பாண்டியன் ஒரு ராஜசிம்மனென்று தெரியவருகிறது. ஆதலால் முதல் ராஜசிம்மன் பெயராகிய ஸ்ரீவல்லபனுக்கு ராஜசிம்மனென்ற பெயர் இருந்திருக்கலாமென்று ஊகிக்கவேண்டியிருக்கிறது. இவனைப் பராந்தகன் (1) துயித்துப் பிறகு தன் மகளை மணம் புரிவித்து இவனுக்கு இவன் இராஜ்ஜியத்தையும் திரும்பக்கொடுத்து, தன்னுள்ளரசாரும்படி செய்திருக்கலாமென்று தோற்றுகிறது.*

இப்பொழுது பாண்டியசோழவமிசங்களினுறுவுமுறை அடுத்த பக்கத்தில் காட்டியிருக்கும் மாதிரியாகவேண்டும்.

து. அ. கோபிநாத ராவ். \

[இவ்விஷயம், சோழவமிச சரித்திரம், கடம் அதிகாரத்தின் முதற்கண்வைத்துப் படித்தற்குரியது.]

† சேத்தமிழ்த் தொகுதி-ச, பக்கம்-௩௩௪.

* இராஜராஜன் (I) விமலாதித்தனுக்குப் பெண் கொடுத்து ராட்சிய

முமளித்ததை இவன் அரசாட்சியின்கீழ்க் காண்க.

விஜயாலயன்

ஜடிலார்ப்மன், பரந்தகன் (1) (கி. பி. 770).

ஆதித்தன் 1 X மகன்

இராஜசிம்மன்

பரந்தகன் 1 (907 கி. பி.)

(862 கி. பி.) வரகுணமகாராஜன்

இராஜாதித்தன்முதலிய மக்கள் மூவர்

மகன்

மூலவல்லபன் ஏதவிரன்

வரகுணன்

பரந்தகன் (11)
விஜயாலயன்

திருவாலவாயுடையார் கோயில் திருப்பணிவிவரம்.

க. சுவாமிநுடைய அட்டகதரிமானந் தேவேந்திரன் பிரதிட்டை.

உ. சுவாமிகோவில் அர்த்தமண்டபம் மணிமண்டபம் மகாமண்டபம் ஆறுகாற்பீடம் சன்னிதிக்கோபுரம் மூலப்பிராகாரத்திருமதில் சூழப்பட்டதும் காயக்கோவிலும் சூரியாதி சண்டேசுவரதேவதை கோவிலும், அம்மன்னிமானம் அர்த்தமண்டபம் முன்மண்டபம் மூலப்பிராகாரத்திருமதிலும் கோட்டையகமும் கோட்டைக்குளவளியில் கிழைத்திண்கில் ஐயனர்கோவிலும் தெற்குத்திண்கில் சத்தமாதாகன் கோயிலும் விராயகர் கோயிலும், மேற்குத்திண்கில் ருத்திரன் கோயிலும் வடதிண்கில் என்டோள்காவிரிகோவிலும்--குலசேகரபாண்டியன் பிரதிட்டை செய்தது.

ங. சித்தர்கோவில் விக்கிரமபாண்டியன் பிரதிட்டைசெய்தது. சுவாமிகோவிலிரண்டாம் பிராகாரத்திருமதிலும் ஒன்பதுசீலைப்பெரிய கோபுரமும் அம்மன்கோவிலிரண்டாம்பிராகாரத்திருமதிலும் சன்னிதி மண்டபமும் அந்தரபாண்டியன்செய்வித்தது.—சாலிவாகனச் சகாப்தம் தராச௦.

ச. அம்மன்சன்னிதி மூன்றுசீலைக்கோபுரம்- ஆனந்தத்தாண்டவநம்பி செய்வித்தது.—சகாப்தம்-தராச௦.

இவ்விவரம், முன் வெளியிட்ட “மதுரை வரலாறு” “மதுரை ஸ்தானிகர் வரலாறு” என்னும் பிரதியுடன் எழுதப்பட்டிருந்தது. எட்டிலுள்ளவாறே இங்கே பதிப்பிக்கப்பட்டது. இவ்விவரத்தால் இன்னார் இன்ன காலத்தில் இன்ன திருப்பணி செய்தாரென்பது நன்கு தெரியவரும்.

† சாலிவாகன சகாப்தம், நிகழும் பிலவங்க வருஷத்துக்கு, த.அ.க. (1829) ஆகும்.

௫. மாடவிதியாகிய ஆடிவிதிப்பெரியதருமதில்—திருநோக்க முகியார் செய்வித்தது—சாலிவாகன சகாப்தம்-த௫௦௬.

௬. ஆடிவிதிமேற்கு ஒன்பதுநிலைப் பெரியகோபுரம்-பராக்கிர மபாண்டியன் செய்வித்தது, சகாப்தம்-த௨௪௫.

௭. சுவாமிசன்னிதி அஞ்சுநிலைக்கோபுரம் செய்தது, வசவப் பன்—சகாப்தம்-த௨௬௪.

௮. கோவிலிரண்டாம்பிராகார மேல்புறம், ஐந்துநிலைக்கோபுர ன்செய்தது—மல்லப்பன்—சக-த௨௬௬.

௯. அம்மன்கோவில் முதற்பிராகாரச்சுற்றுமண்டபமும் பன் னியறையும் ஆறுகார்பீடமும் நாயகர்சன்னிதி மண்டபமும், செய்வி த்தது—மாவலி-சக-த௩௭௪.

௧௦. மண்டபநாயகமும் சின்னீராமும் செய்வித்தது—சின்னப் பன்—சக-த௪௪௮.

௧௧. சுவாமிகோவில் இரண்டாம்பிராகாரத்திற்கு ஐந்துநிலைக் கோபுரம்—செவ்வந்திமூர்த்திசெய்வித்தது, சகாப்தம்-த௪௮௧.

௧௨. ஷே பிராகார வடக்கு ஐந்துநிலைக்கோபுரம்—செவ்வந்தி வேலன் செய்வித்தது, சக-த௪௮௨.

௧௩. ஆடிவிதித்தெற்கு ஒன்பதுநிலைக்கோபுரம்—சிராமலைச்செ வ்வந்திசெய்வித்தது, சக-த௪௯௦.

௧௪. சுவாமிசன்னிதியில் துவாரபாலகர்மண்டபம் பொற்றாமரை வடபுறமண்டபம்—பெருமாள்செய்வித்தது-சக-த௪௮௪.

௧௫. அம்மன்சன்னிதி சங்கிலிமண்டபம்—திருவம்பலச்செட்டி. செய்வித்தது—சக-த௪௮௪.

௧௬. சுவாமிகோவில் முதற்பிராகாரக் கீழ்புறத் தென்புறம் மண் டபம்-சக-த௪௮௫.

௧௭. அம்மன்கோவிலிரண்டாம் பிராகாரக் கீழ்புற மண்டபம் பொற்றாமரை மேல்புறமண்டபம்—செட்டியப்பன் செய்தது-சக- த௪௮௫.

௧௭. வன்னியடிச்சபை—செல்லப்பெண்-சக-தசஅநு.

௧௮. சங்கிலிமண்டபத்துக்குத் தெற்குமண்டபம்—தும்மப்பநாயக்கன் செய்வித்தது—சக-தசஅசு.

௧௯. செவந்தீசுரம்—செவ்வந்திசெய்தது. சக-தசஅசு.

௨௦. சுவாமிகோவில் முதற்பிராகார மேல்புறமண்டபம் அம்மன்கோவிலிரண்டாம்பிராகாரத் தென்புறமண்டபம், சக-தசஅசு.

௨௧. சுவாமிகோவில் முதற்பிராகார வடப்புறமண்டபம்—பட்டுத் திருமலைநாயக்கன், சக-தசகக.

௨௨. அம்மன்கோவிலிரண்டாம்பிராகார மேல்புறவடப்புற மண்டபம்...விரகிருஷ்ணன் செய்வித்தது, சக-தசகக.

௨௩. அறுபத்துமூவர் கோவில்மண்டபம்—நயினாமுதலி செய்தது, சக-தசகக.

௨௪. சன்னிதி யெழுநிலைக்கோபுரம்—காளத்திமுதலி செய்தது சக-தசகக.

௨௫. அம்மன்கோவிலிரண்டாம்பிராகார மேற்குணுந்துநிலைக்கோபுரம்—விரத்தும்மசி செய்வித்தது, சக-தசகக.

௨௬. சுவாமிசன்னிதானத் துவஜஸ்தம்பமண்டபம் இரண்டாம் பிராகாரச்சுற்றுமண்டபம் சம்பந்தர்கோவில் மண்டபம் ஆயிரக்கால் மண்டபம், ஆடிவீதி வடக்கு ஒன்பதுநிலைக்கோபுரம், மடைப்பள்ளி செய்வித்தது—கிருஷ்ணவிரப்பநாயக்கர் சகாப்தம்-தசகச.

௨௭. பொற்றாமரைக் கீழ்புறமண்டபமும், திருமதிப்படியும், சூப்பையாண்டிசெய்வித்தது, சகாப்தம் தசகக.

௨௮. செவந்தீசுரச்சுற்றுத்திருமதில் சன்னிதிமண்டபம் யொ...னை.....மண்டபம்—சின்னச்செவந்திசெய்தது, சகாப்தம்-தசகக.

௨௯. பொற்றாமரைத் தென்புறமண்டபம்,படியும், திருமதிலும், விசுவநாதபிரதிட்டையும்—ஆப்பன்பிள்ளை செய்வித்தது, சக-தச௧௦௦.

௩௦. சொக்கநாதர்மண்டபம்—விரப்பன்-விரய்யன், சக-தச௧௦௦.

௩௩. சுவாமிகோவி விரண்டாம்பிராகர நிருதிமூலை மண்டபம், விருப்பணன், சக-தரு௩௦.

௩௨. வீரவசந்தராயமண்டபம்—முத்துவிரப்பநாயக்கர் செய்வித்தது, சக-தரு௩௩.

௩௩. அம்மன்சன்னிதி, முதலிப்பிள்ளைமண்டபம்—கடந்தைமுதலி, சக-தரு௩௩.

௩௪. மீனாக்ஷிநாயக்கர் மண்டபம், ச...மு...கட்சி சக-தரு௩௦.

௩௫. கல்யாணமண்டபம்—விஜயரங்கச்சொக்கநாத நாயக்கர், சக-தரு௩௩.

௩௬. பேச்சக்கால்மண்டபம் - பிட்டுச்சொக்குப்பண்டாரம்-சக-தரு௩௦.

௩௭. ஆடிவிதி நிருதிமூலை மண்டபம்—தும்மச்சிநாயக்கர், சக-தரு௩௦.

௩௮. ஆடிவிதி அக்கினிமூலைமண்டபம்-ஆறுந்தாமுதலி செய்வித்தது-சகாப்தம் தரு௩௨.

௩௯. ஆடிவிதி ஸசானமூலை தட்டுச்சுற்றுமண்டபம்—வேங்கடேசுவரமுதலி—சக-தரு௩௪.

௪௦. சேர்வைகாரர் மண்டபம்—மருதப்பசேர்வைகாரர்-சக-...

பத்திராசிரியர்.

தஞ்சைவாணன்கோவையுரை.

பொய்யாமொழிப்புலவர் இயற்றிய தஞ்சைவாணன் கோவைக்குக் குன்றத்தூர் அஷ்டாவதானம் சொக்கப்பநாவளரியற்றிய உரை இற்றைக்குப் பதினான்கு வருஷங்கட்கு முன்னே சென்னையிற்பதிப் பிக்கப்பட்டிருத்தல் பலரும் தெரிந்தது. இவ்வாணன் கோவையுரையை, சங்கத்துள்ள ஏடொன்றுடனவைத்து ஆராய்ந்து வரும் போது, பல்லிடங்களில் மாறுபாடுகளும் அச்சப்பிழைகளும் காணப்பட்டன. நாவலருரையுடன் அந்நூலைப்படிக்க விரும்பும் மாணாக்கர்க்கும் பிறர்க்கும் உபயோகமாம்படி, அவ்வச்சப்பிரதியிற்கண்ட பொருட்பிழைகளையுள்ள விஷயங்களை எடுத்துக்காட்டி, அச்சப்பிழைகளாய் அளவிறந்து சிடப்பனவற்றிற்கு ஒரு திருத்தவினக்கமும் குறிக்க நினைந்து, இவ்வாராய்ச்சி யெழுத்ததுணிந்தேன்.

ஷட கோவை நு-ம் பக்கத்து ௧௧-ம் வரியில், “இனிப்பொய்யுங்களவும் இரண்டு மென்பதாதலாற், களவினும் நன்குதருகளவுண்டு” எனவருவதிலே, “இரண்டும்” என்பது “இரண்டுமொக்கும்” எனக் காணப்படுகின்றது. “இரண்டுமென்பதாதலால்” எனின், பொருள் புலப்படுவது அரிதாதலின், பின்னையதே பொருத்த முடைத்தாதல் காண்க.

௧௪-ம் பக்கத்து ௯-ம் வரியில், “வழுதியர் நாமம் வளர்க்கின்ற வாணன்” என்னும் பாடலில் வரும் “இயலார் செய்” என்பதன் விசேடவுரையிலே, “ஆர்-நிறைய; ஆர் என்னுஞ்சொல் விகாரத்தால் ஆர் என நின்றது” எனப்பதிக்கப்பட்டுளது; எட்டுப்பிரதியிலே, “ஆர் வென்னுஞ் சொல் ஆர் எனநின்றது” எனக் காணப்படுகிறது. முன்னதற்குப் பொருளின்மையும் பின்னையதே பொருத்ததலுங் காண்க.

௧௯-ம் பக்கத்து ௧௯-ம் வரியில், “செழுத்தங்களுங்கள், முருந்தொன்றுகோப முகங்கண்டு நாணி முயன்முறுத்தீர், முருந்தொன்று நாடியன்றோ வடமேரு வலங்கொள்வதே” என்பதன் விசேடவுரை

யிலே, “இதனுள் இல்லது மருந்தொன்று நாடுதல்; வடமேருவலங்கொள்வது” எனப்பதிக்கப்பட்டிருக்கிறது. இவ்வாக்கியப்படி நோக்குமிடத்தி, சந்திரன் வடமேரு வலங்கொள்வதும் “இல்லதின்” பாற்பட்டுப் பிறழும். இனி, ஏட்டுப்பிரதியிலே, “இதனுள் இல்லது மருந்தொன்று நாடுதல்; உள்ளது வடமேருவலங்கொள்வது” எனக் காணப்படுதலால், இதுவே ஏற்றதாமாறு கண்டுகொள்க.

உக-ம் பக்கம் உரு-ம் வரியில், “திருமாளிகையும்” என்பது, ‘திருமாளிகையினும்’ எனக்காணப்படுகின்றது; இதுவே மூலபாடத்திற்குப் பொருந்தாதல் கண்டுகொள்க.

௫௦-ம் பக்கம், ௧௦-ம் வரியில் “எம்பெருமான் இவ்வாறு கூறியும் ஆற்றாணும் இன்னதனால்” எனக்காணப்படுவது, ஏட்டுப்பிரதியில், “எம்பெருமான் இவ்வாறு கூறியும் ஆற்றாணின்னதனால்” எனக்காணப்படுகிறது. முன்னதற்குப் பொருட்பொருத்த மின்மை யால், பின்னையதே பொருத்தமாம்.

௫௩-ம் பக்கம், ௨௦-ம் வரியில், ‘இயலாகிய புயலே’ என்பது, ‘கருமையாகிய புயலே’ எனக்காணப்படுகிறது. இதுவே மூலத்திற்குப் பொருத்தமாதல் கண்டுகொள்க.

௫௪-ம் பக்கத்தி ௭-ம் வரியில், “புகழ் - ஆகுபெயர்” எனப்பதிக்கப்பட்டுள்ளது; ஏட்டில், “கழல் - ஆகுபெயர்” எனக்காணப்படுகிறது; “புகழ்” என்னுஞ்சொல்லே பாட்டில் இன்மையும், அதிலுள்ளும் “கழல்” என்பதற்குக் ‘கழற்சிக்காய்’ என ஆகுபெயர்ப் பொருள் கூறப்படுதலுங் கண்டுகொள்க.

௬௦-ம் பக்கம் ௪-ம் வரியிலுள்ள பாடலில், “பங்கமேந்து குழாம் தன்னுடையெல்லாம் சலஞ்சலம்” என்பது, “சங்கமேய்த்து குழாம் தன்னுடையெல்லாம் சலஞ்சலம்” எனக்காணப்படுகிறது. “சங்கக் கூட்டத்துள்ளே பொருந்திச் செல்லாநிற்கும் சலஞ்சலம்” எனப் பதவுரையும், ‘குழாந்தன்னுடையென்று செல்லுமெனமாறுக’ “என விசேடவுரையு முன்னையால் அச்சப்பிரதிப்பாடம்தவறுதல்காண்க.

௬௩-ம் பக்கம் ௪-ம் வரியில் “தலைவி சுனையாடிப் போந்தே நென்பதனால் வந்தது” என்பது, “தலைவி சுனையாடிப் போந்தேன்

அதனால் வந்தது” எனப்பொருத்தமான பாடம் காணப்படுதலால் இவ்வாறே திருத்திக்கொள்க.

எரு-ம் பாடலான ‘எண்ணத்தெளிதல்’ என்னுந்துறையை “இருவரு முன்வழி யவன்வர லுணர்தல்” என்னும் பகுதியிற் சேர்த்து அச்சிடப்பட்டுள்ளது. அது, “பெற்ற வாயில்பெற் றிரவுவலி யுறுத்தோன், கண்ணியுந் தழைபு மேந்தி நண்ணி, ஊர்பெயர் கெடு தியோ டொழிந்தவும் வினாவுழி, யாரே யிவர்மனத் தெண்ணம் யாதெனத், தேர்தலு மெண்ணத் தெளிதலு மெனவாக், கோரிரண் டாகுங் குறையுற லுணர்தல்” என்னும் அகப்பொருட் சூத்திரத்தால், குறையுறவுணர்த்தப் பகுதிக்கே யுரித்தாதலின், இப்பாடலை அப்பகுதியில் வைத்தலே பொருத்தமுடைத்தாதல் காண்க. இங்ஙனம் ஏட்டுப்பிரதியிற் கண்டது.

அரு-ம் பக்கம், கூ-ம் வரியில் “முறைமையன்று” என்பது “முறைமையன்” எனக்காணப்படுகிறது. இதுவே மூலபாடத்திற் குப் பொருத்தமாதல் காண்க.

அசு-ம் பக்கம், உசு-ம் வரியில் “பூனையெலும்பு” என்பது “பூனை எலும்பு” எனக்காணப்படுகிறது; மடலுருவோன்” பூனையெலும்” பண்தில் யாண்டுங் காணப்படாமையாலும், சுரு-ம் களியில், “வெண்பூனை முகமெருக்கோடு” எனக் கூறப்படுதலாலும், முன்னது அபத்தமாதல்காண்க.

சுரு-ம் பக்கம் கூஉ-ம் வரியில், “குறிப்பான் மருளெனத்தோன்றி” என்பது, “குறிப்பான் மருளெனத்தோன்றி” எனக்காணப்படுதலின், இதுவே பொருட்பொருத்த முடைத்தாதல் காண்க.

சுசு-ம் பக்கம் சுஅ-ம் வரியில் “குரும்பை கொங்கை;—பனைக்குப் பண்புத்தொகை; பெண்ணுக்கு உவமைத்தொகை. உன்சண் பனைக்கு உறுகன்; பெண்ணுக்கு மையுண்டகன்” என்பது, “குரும்பைக்கொங்கை—பனைக்குப் பண்புத்தொகை; பெண்ணுக்கு உவமைத்தொகை. உன்சுட்—பனைக்குக் கன்; பெண்ணுக்குக் கண்” எனக்காணப்படுகிறது. முன்னது பொருந்தாமையும், பின்னது பொருந்துதலும் நோக்கிக்கொள்க.

க.அ-ம் பக்கம், சு-ம் வரியில், “வாடல்-ஆவலித்து; வியங்கோள்” என்பது, “வாடல் - அல்லிற்று வியங்கோள்” எனக்காணப்படுகிறது. முன்னதற்குப் பொருளையின்மையால், இதுவே பொருள் துதல் காண்க.

க.க.ரு - ம் கவியில், “தஞ்சை வாணன்வெற்பா, கலி தெங்கு மீவுங் கழுகும் பலாவுங் கதலிகளும்” என்னும் இப்பாகத்திற்கு உரை காணப்படவில்லை; ஏட்டுப்பிரதியில் “தஞ்சை வாணன்வெற்பா! இலாங்கலி தென்னை மா பாக்கு பலா வாழை ஆகிய மரங்கள்” என உரை காணப்படுகின்றது. இது வேண்டப்படுவதேயாம்.

(தொடரும்.)

சுந்தரேசுவர ஐயர்,

சேந்தமிழ்க் கலாசாலை உபாத்தியாயர்,

மதுரை,தமிழ்ச்சங்கம்.

சா து ரி ய வ ச ன ங் க ள் .

க. திருவாவடுதறையாநினம் பண்டாரசந்நிதிகளான பூசப்பிபிரமணியதேசிகஸ்வாமிகளை, கல்போது ஜமீந்தார் முத்துக்குமாரசுவாமிப்பாண்டியன் அவர்கள், தம்குமாரருடன் தரிசனஞ் செய்து திறம்பும்போது, பண்டாரசந்நிதிகள் அவர்குமாரர்க்குப் பிதாம்பரமொன்று அளித்துபசரிக்குங்காலையில், “உமக்கு ஆசைப்பட்டுக்கொடுக்கின்றோம்” என்று கூறி அருளினார்கள். உடனே ஜமீந்தாரவர்கள் “உத்தரவாசைப்பட்டித்தான் பெற்றுக்கொள்கிறது” என்றனராம். [ஆசைப்பட்டு என்பது பிதாம்பரம், விரும்புடன் என்றபொருள்களும்; உத்தரவாசைப்பட்டென்பது வடதிசைப்பட்டு, ஆஞ்ஞவய விரும்பி என்ற பொருள்களும் பயத்தல் காண்க.]

௨. கல்போது ஜமீனில், வித்துவானுயிருந்த பிச்சுவையரவர் எழுமடைபென்னும் ஊருக்குப்போய் அங்குள்ள பிரபு ஒருவரைக் காணவேண்டி அவர் விடுநோக்கிச் சென்றனர். அப்போது எதிர்ப்பட்ட அவ்வூராரசிலர் 'தாங்கள் எத்தனை' என்று ஐயரவர்களைக் கேட்க, 'கல்போது' என்று கூறினர். கூறலும் "கல் போதானால் இலேசாகத் தூக்கியெறியலாமோ" என்று அவர்கள் கூறிப் பரிசுசெய்துத் தொடங்க, ஐயர், அவர்களை நோக்கி 'அப்படி இலேசாகத் தூக்கமுடியாது; எழுமடையர்கள் கூடினால் ஒருகால் தூக்கலாம்' என்றனராம். [கல்போது என்பது கல்லானது பூ எனவும்; ஏழுமடையர் என்பது, ஊரையும் ஏழு மடையர் எனவும் பயத்தல் காண்க.]

௩. சின்னிகுளம் அண்ணாமலை ரெட்டியாரைக் காணவேண்டிச் சென்ற புலவரொருவர், அவரைக் கருவைநல்லூரிற் சந்தித்து, அவருடன் பேசிக்கொண்டே கோயிலுக்குச் சுவாமிதரிசனத்துக்குப் போம் போது, "இந்தவூர்ச்சாமி களவாண்டவரோ" என்று புலவர் ரெட்டியாரை வினவினர். உடனே ரெட்டியார் "ஆம்; அதனாலேதான் அவர் மறைவாயிருக்கின்றனர்" என்றனராம். [களவு அந்தத் தலத்திலுள்ள களவிருத்தல்; அதுண்டியிலேதான் சிவலிங்கப்பெருமான் எழுந்தருளியிருப்பது. மறைவாய்—வேதத்துள்ளே.]

௪. போடிநாயக்கனார் ஜமீந்தாரவர்களைக் காணவேண்டிச் சிவித்துவான்கள் அவ்வூரையடைந்து அரமணசென்று ஜமீந்தாரருக்குத் தங்கள் வரவைச் சொல்லியனுப்பி உத்தரவுபெற்று உன் சென்றனர். அவர்கள் வந்ததும், ஜமீந்தார் அவர்களை நோக்கி, "நாங்கள் கவிக்கட்டங்களே" என்று கவர் பொருள் படக் கூற, உடனே, அவ்வித்துவான்களில் ஒருவரான திருமலைக்கொழுத்துக் கவிராயர், பிரபுவை நோக்கி, "தாங்கள் தருப்போலிருந்தால் இங்கே தானே கவிக்கெல்லாம் வரவேண்டும்" என்று கூறினராம்.

௫. திருவாவடுதலை யாதின மகாவித்வான் மீனாட்சிசுந்தரம் பிள்ளையவர்கள், சிகாழிக் கோவைபாடி ஆலயத்திலுங்கேற்பாடி போது, அங்கு வந்து கேட்டுக்கொண்டிருந்த பெரியவர்களிடம் தேசிகமூர்த்திகள் (அபிஷேகக்குருக்கள்) சிலர் முடிவில் "திருச்சிற்றம்பலக்கோவையே கோவை; மற்றக் கோவையெல்லாம் கள்ளிமேல்"

படரும் கோவை” என்று கூறினர். உடனே பிள்ளையவர்கள் “கல்லால விருகடித்தினடியில், சனகாதிபர்க்கு உபதேசித்தருளிய ஆசாரியரே ஆசாரியர்; மற்றையாசாரி யெல்லாம் தட்டாசாரி கொல்லாசாரி கன்னாசாரி தச்சாசாரி என்று கூறி, அவர் வாயை அடக்கினார் களாம்.

சு. பூவிலிப்புத்துரிற் பொன்னுசெட்டியார் என்னும் புலவர், ஒருகிராமத்திற்குச் சென்றிருந்தபோது, தம்முடைய சினேகிதர் சங்கரன்பிள்ளை என்பவரைக் காணவேண்டி அவர்விட்டுக்குச் சென்றனர். அப்போது, அந்தப்பிள்ளை, சிறுமுண்டிசெய்யுநிமித்தம், ஒரு சட்டியிலே மாவறுத்துக் கொண்டிருந்தனர். இந்திலையில் வந்த செட்டியார் அவரைக்கண்டு, “என்ன சங்கரன்பிள்ளை; சட்டியிலே மாவறுக்கிறீர்” என்றார்; அதற்கு அவர் “சங்கரன்பிள்ளை சட்டியிலே மாவறுத்தல் சகஜந்தானே” என்று அழகாகக்கூறினாராம். [சங்கரன்பிள்ளை சுப்பிரமணியர்; சட்டி - சஷ்டிதிதி. மா அறுத்தல் - குரணுன மாமரத்தை வெட்டுதல்]

எ. கல்போது ஜமீனில் தட்டார்சூலத்தாராகிய பெரியதம் பியாசாரி என்னும் புலவர் அவ்வூரில் பரிவாரக்குலத்தினராகிய ஒரு சீய குடித்தனக்காரருடன் மாடியில்நின்று பேசிக்கொண்டிருக்கையபோது, அரமணைக் குதிரையொன்றை அதனிராவுத்தன் கடைப் பிடிக்கத்திற்கு வேகமாகநடத்திவருதலைக்கண்ட குடித்தனக்காரர், ஆசாரியைக்கே “குதிரை தட்டான் பறப்பது போல வருவது பாருமே” என்றனர். உடனே, ஆசாரி “ஆம்! பரிவாரவேகம் அப்படித்தான் இருக்கும்” என்றனாராம். [“பரிவார வேகம்” என்பது பரிவருகிற வேகம் என்னும் பொருளும், தட்டான் பறப்பது எனத்தக்கூலத்தைச் சட்டியதற் கெதிராக, பரிவாரவேகம் என அக்குடித்தனக்காரர் சூலத்தைச் சட்டியதும் காண்க. பரிவாரக்குலம், மறவர் குடியில் கிறானவருப்பென்பர். வார என்பது வருகிற என்பதன் மருட; அருணகிரியார் திருப்புகழில், “மாயாவாடை” என்னும் பாடலிலே “வாராயர் பொருள் கண்டெவரும்பிகள்” என வருதல் காண்க.]

அ. ஸ்டி புலவர் அடுத்தகிராமத்திலிருந்த தம்சினேகராகிய ஒரு சாணரைக்கண்டு, அளவளாவியவரும்போது, ஆசாரி, “தங்கட்கு இத்தகருஷத்தில் என்னவிளையும்” என்றுசாவினர். சாணர் “தட்

டான்பிரீக்ஸ்தான் கொஞ்சம் விசையும்” என்று கூற, அதற்கு ஆசாரி “ஆம்! அது ஒருசாண் கும்பிக்குப் போதும்” என்றனராம்.

மு. ரா. அருஞ்சலக் கவிராயர்.

புத்தகக் குறிப்பு.

ஸ்ரீமத்: கம்பராமாயணம் (திஷ்கிந்தாகாண்டம் உரை) கவிச்சக்கரவர்
த்தியாசிய கம்பகாடர் அருளிய இராமாயணங்கிஷ்கிந்தாகாண்டத்திற்கு, ஓர்
உரை, சஞ்சிகை ரூபமாக இப்போது வெளிவருஞ் செய்தி தெரிந்து மகிழ்
வடைகின்றோம். எமது பார்வைக்குக் கிடைத்தவை முதலியன்கள் சஞ்சிகை
களாம். முன்னர்ச் சிற்சில காண்டங்கட்கு உரை வெளிவந்திருப்பதைக்
கண்ணுற்ற தமிழ் மக்கள், இதனாரும் முழுது முரையிடப்பெறாத பகுதி
க்கு, யாவரும் படித்த மகிழ்தற்குரியதோர் வியாக்கியானம் வெளிவரத்தொ
டங்கியிருத்தலால், அதன் வருகையை விரும்பி ஏற்றத்தொள்ளத் தவறார்
என்பது திண்ணம். இதனுரையாசிரியர், யாழ்ப்பாணத்துச் சாவகச்சேரி
ஸ்ரீமத்-நா. பொன்னம்பலப்பிள்ளை என்பவர்கள். இவர்கள், கல்வித் துறை
பெரிய கவிச்சக்கரவர்த்தியின் அரும்பெருங்குத்துக்கள் கொண்ட பாடல்சுவை,
இயன்றவரை நன்கு விளக்கிச்செல்வதோடு, இலக்கணக் குறிப்பு முதலிய
விசேடங்களையும் விடாதேழுதிவருகின்றார்கள். கம்பகாடரது வாக்கிலும்
பேர்க்கிலும் நன்குபழகி, அவற்றைப் பிரவசனஞ் செய்யுஞ் சக்தி பெரி
தும் வாய்த்துவிளங்கிய காலஞ்சென்ற வித்துவனிரோமணி-பொன்னம்பல
ப்பிள்ளையவர்கள் மாணக்கராக இவ்வுரையாசிரியர் அமைந்திருத்தலும் அவ
ர்கள் உரை விசேடமுடைத்து என்பதைக் குறிக்கும். ஆயினும், இங்கே
எம்முள்ளக் கிடக்கையென்றைக் குறித்தல் ஆவசியகமாவின்றது. அஃதா
வது—சங்கபுத்தகரால் முதலியபலவிடங்களிலுமுள்ள இராமாயணப் பழம்
பாடிகளை இக்காளச்சுப்பிரதிகளுடன் வைத்தொப்பிடுங்கால் எத்தனையோ
அருமையான பாடபேதங்களும் புதிய பாடல்களும் காணப்படுகின்றன.
பிள்ளையவர்கள் அப்பரிசோதனையையுஞ் செய்து பாடல்களைச் சுத்தப்படுத்தி
திக்கொண்டு, தங்களுரையை முடிக்கக்கூடுமாயின், அவர்கள் முயற்சி இந்
னும் பெரிய உபகாரமாகிப் பரிமளிக்கும் என்பதே. ஆயினும், உரையில்
லாத பகுதிக்கு உரையிட்டி, யாவரும் கம்பராமாயணத்தைப் படித்த மகி
ழும்படி செய்யும் உபகாரம் கம்பவரார் போற்றத்தக்கதே. இவ்வுரை, மாத
மொரு சஞ்சிகையாக, கக-சஞ்சிகையில் முடித்துவிடக்கூடுமென்று தெரிவி
ன்றது. தன் முழுதற்கும் முன்பண மனுப்புவோர்க்கு ரூ. 3. ௫௦. ௨௫. ஆக
விலைச் செலுகியஞ்செய்யப்பட்டுள்ளது. விலைச் “ஸ்ரீமத்-நா. பொன்னம்
பலப்பிள்ளையவர்கள், சாவகச்சேரி, யாழ்ப்பாணம்” என்பது.